
ಅರ್ಪಣೆ 
ಪಂಡಿತ ಕನಿ ಶ್ರೀ ಹೆಮ್ಮಿಗೆ ದೇಶಿಕಾಚಾರ್ಯರಿಗೆ 


ನೀ ಹರಸಿದೆ, ವರವಾಯ್ತದು 

ನೇಹಿಗ, ನಡೆಗೆಟ್ಟು ನಿಂತ ಕಾವ್ಯದ ತೇರೆ- 
ನ್ನೂಹೆಯುವುಚ್ಚರಿಗೊಳೆ ಮನ- 

ವೋಹೋ ಎನೆ ಭರದಿ ಸಾಗಿ ನೆಲೆಯಾಯ್ಕಿದಿಗೋ. 


ಎನ್ನಯ ಹೃದಯೋತ್ಸವಗಳೊ- 

ಳಿನ್ನಾರ್‌, ಮಣಿ, ನಿನ್ನ ತೆರದೆ ಸಂಭ್ರಮಗೊಳ್ತರ್‌ 
ಚೆನ್ನೈಲೆ ಭಾಸೆನ್ನುತ ನೀಂ 

ಮನ್ನಿಸಲಪ್ಪಾ ಸೊಗಕ್ಕೆ ಮುಡುಸಿದು ಸಡಿಯೇ! 


ಮೊದಲ ಮಾತು 


"ದೋಣಿಯ ಬಿನದ'ದ ವಸ್ತು ಲಘು. ಇದರಲ್ಲಿನ ಹಾಡುಗಳಿಂದ 
ಇದಕ್ಕೆ ಒಂದು ಬೆಲೆ ಬಂದೀತೆಂದು ನಿರೀಕ್ಷಿಸುತ್ತೇನೆ. ಇಲ್ಲಿನ ತರುಣ 
ತರುಣಿಯರ ನಡೆವಳಿಕೆಗಳು ಈಗಿನ ಕಾಲದಲ್ಲಿ ನಡೆಯಬಹುದಾದಂಥವೇ. 
ವಾಕ್‌ಚಿತ್ರರಸಿಕರು ಇಲ್ಲಿನ ಲಘು ಪ್ರಣಯದ ವಿನೋದವನ್ನು ಮೆಚ್ಚ 
ಬಹುದು. ಇಲ್ಲಿ ತೋರಿಬರುವ ಜಲಕನ್ಯೆಯರು ರಂಗದ ಅಲಂಕಾರಪಾತ್ರ 
ಮಾತ್ರವಲ್ಲವೆಂದೂ, ತರುಣನನ್ನು ಮುಳುಗಿಸಿ ಸಾಯಿಸುವ ಕಾರ್ಯದಲ್ಲಿ 
ಹೇಗೆಯೋ ಹಾಗೆಯೇ ಯುವಕನು ತರುಣಿಯನ್ನು ಕೂಡಿಕೊಂಡು 
ದೋಣಿಯಲ್ಲಿ ಸಾಗುವಾಗ ಅದನ್ನು ತೇಲಿಸಿ ನಡೆಸುವುದರಲ್ಲೂ ಒಂದೇ 
ತೆರನಾದ ಉತ್ಸಾಹ-ಆನಂದಗಳನ್ನು ತೋರುವ ಅವರು ಪ್ರಕೃತಿ 
ಮಾಯೆಯ ಒಂದು ಸತ್ಯಾಂಶವನ್ನು ರೂಪಿಸುತ್ತಾರೆಂದೂ ಈಗ ನನಗೆ 
ತೋರುತ್ತದೆ. 

"ಕವಿ? ಹನ್ನೆರಡು ಹದಿನೈದು ವರ್ಷಗಳ ಬೆಳಸು. "ಹೊನಲ 
ರಾಣಿ'ಗೂ €ಗಾಳಿ'ಗೂ ಸುಮಾರು ಒಂಬತ್ತು ಹತ್ತು ವರ್ಷಗಳ 
ಅಂತರವಿದೆ. ಈ ರೂಪಕದ ಮುಗಿವಿನಲ್ಲಿ ನಂಬಿಕೆ ತಪ್ಪಿ ನಾನು ಆಹ? 
ಎಂಬ ಅಷ್ಟಷಟ್ಟಿದಿಯನ್ನೂ "ಹೊನಲ ಹಾಡ'ನ್ನೂ (ಸ್ವಲ್ಪ ರೂಪಾಂತರ 
ಗೊಳಿಸಿ) " ಮಾಂದಳಿರಿ?ನಲ್ಲಿ ಅಚ್ಚು ಹಾಕಿಸಿದೆ. ಈ ತೆರದಲ್ಲಿ ಇಂದು 
ಈ ರೂಪಕವು ಪೂರ್ಣವಾಗಿರುವುದು ನನಗೆ ಸಮಾಧಾನವನ್ನು ತಂದಿದೆ. 
ಮತಿ ಎಚ್ಚತ್ತರೆ-ಬರಿ ಪ್ರಶ್ನೆ-ಜಿಜ್ಞಾಸೆ; ಇವಕ್ಕೆ ಉತ್ತರ ಹೃದಯ 
ನಲನಿನಲ್ಲಿ ಸಂಪೂರ್ಣವಾಗಿ ಎಚ್ಚರುಗೊಳ್ಳುವಿಕೆ-- ಈ ರೀತಿಯ ಒಂದು 
ಅರ್ಥ ಈ ಕಾವ್ಯದಲ್ಲಿ ಧ್ವಠಿತವಾಗಬಹುದು. 

ಈ ಕ್ಲತಿಗಳನ್ನು ಆದಷ್ಟು ಶುಚಿಗೊಳಿಸಿ ಹೊರತೋರುವ ಕಾರ್ಯದಲ್ಲಿ 
ಎಂದಿನಂತೆ ನನಗೆ ನೆರವಾದ ಗೆಳೆಯ ತೀ. ನಂ. ಶ್ರೀ. ಯವರಿಗೂ ಈ 
ದುರ್ಭಿಕ್ಟಕಾಲದಲ್ಲಿಯೂ ಪದ್ಯಭೂಯಿಷ್ಠವಾದ ಈ ಕೃತಿಗಳನ್ನು ಅಚ್ಚು 
ಹಾಕಿಸಿ ಪ್ರಚಾರಮಾಡಲು ಹೊಣೆಗಾರರಾಗಿ ನಿಂತಿರುವ ಸನ್ಮಿತ್ರ 
ಕೂಡಲಿ ಚಿದಂಬರಂ ಅವರಿಗೂ ನಾನು ವಿಶೇಷ ಕೃತಜ್ಞನಾಗಿದೇನೆ. 


ಬೆಂಗಳೂರು, | 
ಪು. ತಿ. ನ. 


೨೧-೧೧-೧೯೪೩. 


ಪ್ರಕಾಶಕರ ಮಾತು 

ಈ ಪುಸ್ತಕದಲ್ಲಿನ ಕೃತಿಗಳನ್ನು ಸಂತೋಷದಿಂದ ಪ್ರಕಟಿಸುತ್ತಿದೇವೆ. 
ಇಲ್ಲಿನ ಎರಡು ರೂಪಕಗಳೂ ಕನ್ನಡಕ್ಕೆ ಹೊಸ ಬಗೆಯ ರಚನೆಗಳು. 
"ದೋಣಿಯ -ಬಿನದ'- ಮೇಲು ನೋಟಕ್ಕೆ ವಾಕ್ಚಿತ್ರ ದಷ್ಟು ಆಕರ್ಷಕ 
ವಾದ ಒಂದು ಪ್ರಣಯ ವಿನೋದ. ಆದರೆ ಇಲ್ಲಿನ ಮರೆಯಲಾಗದ 
ಹಾಡುಗಳೂ, ಪ್ರಕೃತಿ ಮಾನವರ ಸಂಬಂಧದ ಚಿತ್ರವೂ, ಸಲಿಲದ ರುದ್ರ- 
ಕೋಮಲ ಸೌಂದರ್ಯವೇ ಪ್ರತ್ಯಕ್ಸವಾಗಿ ರೂಪುವಡೆದ ಜಲಕನ್ನಿಕೆಯರ 
ಸಾನ್ನಿಧ್ಯವೂ ಈ ಕೃತಿಗೆ ಒಂದು ಅಲೌಕಿಕವಾದ ಕಳೆಯನ್ನು ತಂದಿನೆ, 

"ಹನಿ? ಸೀಮಾತೀತವಾದ ಕೃತಿ, ಅನಾದಿಕಾಲದಿಂದ ಮಾನವನ 
ಮನಸ್ಸನ್ನು ಸೂರೆಗೊಂಡು ಅವನಲ್ಲಿ ಪ್ರಶ್ನೆಗಳನ್ನು ಎಬ್ಬಿಸಿರುವ ಗಿರಿ ವನ 
ನದಿ ಚೆಲುನದೇನಿ ಮಾನವನ ತೇಜಸ್ಸು-- ಈ ಪ್ರಕೃತಿ ಶಕ್ತಿಗಳೇ 
ಇಲ್ಲಿಯ ಪಾತ್ರಗಳು. ಈ ಪಾತ್ರಗಳ ಹೆಸರುಗಳೇ ಈ ಕೃತಿಯ 
ವಿಶ್ವವ್ಯಾಪಕ ದೃಷ್ಟಿಯನ್ನು ತೋರುತ್ತವೆ. 

ಇಂಥ ಕೃತಿಗಳು ದೊರಕಿ ಬಂದರೆ ಎಂಥ ದುರ್ಭಿಕ್ಸ್ಸ ಕಾಲದಲ್ಲಿಯೂ 
ಅವನ್ನು ಪ್ರಕಾಶಕರೂ ಓದುಗರೂ ಸಂತೋಷದಿಂದ ಬರಮಾಡಿಕೊಳ್ಳುವ 
ರೆಂಬುದರಲ್ಲಿ ಸಂದೇಹವಿಲ್ಲ. ಮಾಲೆಗೆ ಇವನ್ನು ಸೇರಿಸಿಕೊಟ್ಟ ಮಿತ್ರ 
ನರಸಿಂಹಾಚಾರ್ಯರು ವಂದ್ಯರು. 

ಅಹೆಲೈ”ಯಿಂದ "ಕವಿಯ ವರೆಗಿನ ಎಲ್ಲ ಪ್ರಕಟನೆಗಳಲ್ಲಿ ನಾನು 
ಮಿತ್ರರಾದ ಶ್ರೀಮಾನ್‌ ತೀ. ನಂ. ಶ್ರೀ. ಅವರಿಂದ ಹಸ್ತಸ್ರ್ರತಿಗಳನ್ನು 
ನೋಡಿ ಸಲಹೆ ಕೊಡುವುದರಿಂದ ಧನ ಸಹಾಯದ ವರೆಗೆ--ಎಲ್ಲ ಬಗೆಯ 
ನೆರವನ್ನೂ ಪಡೆದಿದ್ದೇನೆ. ಅದಕ್ಕಾಗಿ ಅವರಿಗೆ ಇಲ್ಲಿ ನನ್ನ ವಿಶೇಷ 
ಕೃತಜ್ಞತೆಯನ್ನು ಸೂಚಿಸಲು ತುಂಬ ಸಂತೋಷವಾಗುತ್ತದೆ. | 

ಈ ಪುಸ್ತಕವನ್ನು ಅಂದವಾಗಿ ಅಚ್ಚುಮಾಡಿಕೊಟ್ಟಿ ಬೆಂಗಳೂರು 
ಪ್ರೆಸ್ಸಿನವರನ್ನು ನೆನೆಯುವುದು ಅಪ್ರಕೃತವಾಗಲಾರದು. 


ಕೂಡಲಿ ಚಿದಂಬರಂ, 


ದೋಣಿಯ ಬಿನದ 


ಹಾತ್ರಗಳು 


ನನ ತರುಣ 

ನವ ತರುಣಿ (ಸರಸ) 
ಮೂವರು ಯುವಕರು 
ಮೂವರು ಯುವತಿಯರು 
ಜಲಕನ್ಸಿಕೆಯರು 


ಸ್ಥಾನ:-- 
ಸರೋವರದ ಮಧ್ಯ ದಲ್ಲಿ ಒಂದು ಕೃತಕ ದೀಪ 


ಶಾಲ: 
ಸಂಜೆ - ನಸುಕು 


ದೋಣಿಯ ಬಿನದ 





(ಏಕಾಂಕ ಗೀತರೂಪಕ) 


ಾಸಾವಾಳಾ ಕಾ ಜಾ 


[ಕೆರೆಯ ಒಂದು ನಡುಗಡ್ಡೆಯಲ್ಲಿ ಒಂದು ದೋಣಿ ಕರೆಗಿದೆ. ಹತ್ತಿರ 
ಒಂದು ಕಲ್ಲಿನ ಮೇಲುಗಡೆ ತಲೆಯಮೇಲೆ ಕೈಯಿಟ್ಟು ಚಿಂತಾಗ್ರಸ್ತನಾಗಿ ತರುಣ 
ನೊಬ್ಬ ಕುಳಿತಿದಾನೆ. ಕೆರೆಯ ತೆರೆಗಳು ಜಲಕನೈಯರಂತೆ ಈ ತೆರ ಮಾತಾಡು 
ತ್ತವೆ. ನೋಟಕರಿಗೆ ಈ ಕನೈಯರ ತಲೆ ತೋಳು ಮಾತ್ರ ಕಾಣಿಸುತ್ತವೆ. ಮಿಕ್ಕ 
ಅಂಗಗಳು ಹಳ್ಳದಲ್ಲಿನೆ.] 


'ಜಲಕನ್ಯೆಯರು 
(ಒಬ್ಬೊಬ್ಬರು ಒಂದು ನುಡಿಯನ್ನು ಹಾಡುತ್ತಾರೆ) 
ನೀನುಸಿರಾಡುವ ಗಾಳಿಯೆ ಸುಡುವುದು 
ನಡೆವೆಡೆ ಭಾರಕೆ ನೆಲ ಗೋಳಿಡುವುದು. 


ಕಣ್ಣೆರೆದೂ ಕತ್ತಲೆ ಮನಕಾಯ್ದು, 
ನಿ ತೆರೆದೂ ಜಗ ನೀರವವಾಯ್ತು. 


ನೀ ಹಾರಿದೆ ತಾರಾಡಿದೆ ಇದುವರೆಗೂ 
ಸ್ನೇಹಕೆಂದು ಪ್ರೇಮಕೆಂದು ಬಗೆ ಬಗೆಗೂ. 


ಈ ತಿರಿವಾಟವೆ ಆಸರಾಯ್ತಲಾ 
ಈ ಬಯಲಾಟವೆ ಬೇಸರಾಯ್ದಲಾ. 


ನಿಫಧಲಕರಣ ನಿನಗೆಟುಕದೆ ಇಂತು 
ಜಗ ಸರಿಯುತ್ತಿರೆ ಜೀವಿಪೆ ಎಂತು? 


೧ 


ದೋಣಿಯು ಬಿನದ 


ಬಾಳಿನ ಬಳ್ಳಿಗೆ ಆಸೆಯಾಸರೆ 
ತಪ್ಪಿರೆ, ಬಡವಾ, ಬದುಕಬಲ್ಲರೆ? 


ಇನ್ನು ಬಾರ ಓ ತಿರೆ ತೊರೆದಣುಗಾ 
ತಣಿಸೆವಾವು ತಣ್ಣಿನೆ ಈ ಕೊರಗ. 
ಎಲ್ಲರೂ 
ನಮ್ಮಾಲಿಂಗನ ಬಲು ಇಂಪು 
ಪ್ರಾಣಕೆ ತಂಪು 
ಆತ್ಮಕೆ ಪೆಂಪು 
ಬಾ ಬಾ|. 
[ಆತ ಆತ್ಮಹತ್ಯೆಗೆ ಮನಸ್ಸುಮಾಡಿದವನಂತೆ ಅಭಿನಯಿಸುತ್ತಾ ಮಾತು 


ಮಂಗಿಯುವ ವೇಳೆಗೆ ಅವರ ಮಧ್ಯೆ ಬೀಳುತ್ತಾನೆ. ಅವರು ಈತನನ್ನು ಮುತ್ತಿ 
ಮಂಳುಗೇಳಿಸುವಂತೆ ಅಭಿನಯಿಸುತ್ತಾರೆ. ಆತ ಮರೆಯಾಗುತ್ತಾನೆ.] 


ಜಲಕನೈಯರು 
(ಒಬ್ಬೊಬ್ಬರು ಒಂದೊಂದು ಚರಣ ಹಾಡುತ್ತಾರೆ) 
ನಾನುಗ್ಗಿ ನಾಸಿಕಕೆ ಉಸಿರ ತಡೆದೆ 
ನಾಧುಮುಕಿ ಜಠರಕ್ಕೆ ಕರುಳ ತುಳಿದೆ 
ನಾನೆದೆಯ ಸುತ್ತುವರಿದೆ. 


ಬಣ್ಣ ಬಣ್ಣದ ರೂಪ ಕಣ್ಣ ಕಳೆದುರುಳುವಂತೆ 
ನಾ ರೆಪ್ಪೆಗಳನದುನಿ ನಿಂತೆ. 


ಹಣತೆ ಕುಡಿಯೊಳು ಧೂಮವೆದ್ದಲೆಯುವಂತು 
ನಂದುತಿರುವೀ ಪ್ರಾಣ ಪ್ರಜ್ಞೆಯೋಕರಿಪುದೆಂತು! 


ಆದೊಡೆ ಹಾ ಪ್ರಾಣದ ಬಿಸಿ 
ನನ್ನ ಸುಡುವುದು. 

ಇದ ತಂಪಿಸಲೆನಗಾಗದು 
ಎನಗು ಆಗದು. 


೨ 


ದೋಣಿಯು ಬಿನದ 


ಈ ಜೀವದ ರಸ ಬಹು ಕಟು 
ನಮ್ಮ ಉಣಿಸಿಗೆ 

ಅರೆ ಮಾಗಿದೆ ಸ್ವಾದುವಲ್ಲ 
ನಮ್ಮ ತಿನಿಸಿಗೆ 


ಸಾವ ಕಾಲಕುಳಿವ ಆಸೆ 
ಇವಗೆ ಬಲಿಯಿತು 

ಅದಕೆ ಪ್ರಾಣದಗ್ನಿ ನಮಗೆ 
ದಕ್ಕದುಳಿಯಿತು. 


ಕಾರ ಮೋಡ ಪೆರೆಯನಗಿದು 
ಉಗುಳುವಂತೆಯೇ 

ನಾವೀತನನುಗುಳಿ ನಡೆವ 
'` ದಡದೊಳಿಂತೆಯೇ. 


[ಅವನನ್ನು ದಡಕ್ಕೆ ತಲಪಿಸಿ ಜೊಂಡಿನ ನಡುವೆ ಮಲಗಿಸುವರು. ಈಕಡೆ 
ದೋಣಿಯೊಂದು ಬರುತ್ತಿರುವುದು. ಅಲ್ಲೇಳು ಜನ-ನಾಲ್ವರು ತರುಣಿಯರು, 
ಮೂವರು ತರುಣರು--ಕುಳಿತಿರುವರು. ದೋಣಿ ಮೆಲ್ಲನೆ ನಡುಗಡ್ಡೆ ಯ ಹತ್ತಿರಕ್ಕೆ 
ಬರುತ್ತಿರುವಾಗ ಇವರು ಹಾಡುತ್ತಿರುತ್ತಾರೆ.] 


ತರುಣ ತರುಣಿಯರು 
(ಒಬ್ಬೊ ಬ್ಬರು ಒಂದೊಂದು ಪದ್ಮವನ್ನು ಹೇಳುವರು) 
` Br ಕುಳಿತಿಹೆವು ತರುಣ ತರುಣಿಯರು. 
ಜೆಲಕೆ ಬನ ತಲಕೆ ಜಲ ಮೇಲೆ ಮುಗಿಲವಕು. 
ಪರಿಚಿತರು ನಾವಲ್ಲ 
ಷರಿಚಯನೆ ಬೇಕಿಲ್ಲ 
ಬನದೊಳಗೆ ಕಲೆತೆವು ದೋಣಿಯೊಳು ಕುಳಿತೆವು 
ನಾವು'ಬಿನದಿಗರು. 
(ತರಣಿಯೊಳು 'ಕುಳಿತಿಹೆವು ತರುಣ ತರುಣಿಯರು.) 


ಷಿ 

ಜಲದೊಳಗೆ ಹುಟ್ಟಿಳಿದು ಏಳ್ವ ದನಿ ಇನಿದು 
ಹದ ತಪ್ಪಿ ಹನಿ ಚಿಮ್ಮೆ ಹೆಣ್ಣ ನಗೆ ಇನಿದು. 
ನಮಗೆ ಹೊಳಲಿಡುವಂದ 
ಸಂಜೆಗೆಳವೆರೆ ಚೆಂದ 
ಜೊಂಡು ಹಾವಸೆಮೇಲೆ ಬೀಸಿ ಬಹ ತಂಬೆಲರ 
ತನಿಗಂಧನಿನಿದು. 
(ಜಲದೊಳಗೆ ಹುಟ್ಟಿಳಿದು ಏಳ್ವ ದನಿ ಇನಿದು.) 


ನಾವಿಡುವ ಮಾಟು ಬಲುಮೆಲುಪಾದೊಡೇನು 
ನೆಲವ ಬಿಟ್ಟವರಿಂಗೆ ನೆಲೆಯ ಪಾಡೇನು? 
ಬಾಕುನೀರೊಂದಾಗಿ | 
ದೋಣಿ ಬಯಲೊಳು ತೂಗಿ 
ತೇಲುತಿರಲಿಂತೆಯೇ ಮುಗಿಲ ಮಾನಂತೆಯೇ 
ತನಗೆ ತಾನು-- 
(ನಾವಿಡುವ ಮಾಟು ಬಲುಮೆಲುಪಾದೊಡೇನು?) 


ಬೇರೆ ಲೋಕದ ಹಸನು ಹೊಗರ ತಳೆದಂತೆ 
ತೋರುತಿಹುದಾ ತೀರ ದೂರ ಸರಿದಂತೆ. 
ರಂಗಿನೆಲೆಗುಂಪಿನೊಳು 
ಇಣಿಕುತಿರೆ ಹಿರಿಹೊಳಲು 
ಸುತ್ತ ಹಬ್ಬಿದ ಹಳುವು ಕಣ್ಗಾಯ್ತು ಮಂಗಳವು 
ಬೆಸಲೆಯಂತೆ- | 
(ಬೇರೆ ಲೋಕದ ಹಸನು ಹೊಗರ ತಳೆದಂತೆ.) 


ತನುವೊಳಗೆ ರೂವಡೆನ ಹಲವಾಸೆಯಂತೆ 

ಡೋಣಿಯೊಳು ಕುಳಿತೆವಲ ಇಂದು ನಾವಿಂತೆ..- 
ಮೋದವೇ ಮುಂದಾಗಿ 
ಮೋದದೊಳಗೊಂದಾಗಿ 


೪ 

ತೇಲುತಿರುವೆವು ನಾವು--ಸುತ್ತುವರಿದಿರೆ ಸಾವು 
ಕೆರೆಯ ಜಲದಂತೆ-- 
(ತನುವೊಳಗೆ ರೂವಡೆವ ಹಲವಾಸೆಯಂತೆ.) 


ಮೃದುವಾಗಿ ಕಿರುದಠೆರೆಗಳೆಮ್ಮ ಕೈ ಸೋಕೆ 

ಮನಕೆಸಿಪುದೆಳೆವಂತೆ ಜಲಕನ್ಯೈ ಜೋಕೆ 
ನಮ್ಮ ನೆಳಲೇ ನಮ್ಮ; 
ನಣಕೆಸುತ್ತಿಹನಮ್ಮ! 

ಹರಿಗೋಲು ಹುರುಳಾಗೆ ಈ ಮರುಳೆ ಹಿತವಾಯ್ತುು 
ಅಹಾ-ನಮ್ಮ ಮನಕೆ 

(ಮೃದುವಾಗಿ ಕೆರುದೆರೆಗಳೆಮ್ಮ ಕೈ ಸೋಕೆ.) 


(ದ್ವೀಪದ ದಡ ಸನಾಸವಾಗುತ್ತದೆ.) 
ಹುಟ್ಟಾಡುವಾಯಸಕೆ ರಂಗೇರುವಬಲೆ . 
ಹನಿಮುತ್ತು ಬಾಸಿಗದ ಸಿರಿಕುರುಳಿನವಳೆ 
ಮುಗಿಲ ನೋಡುವ ಚೆನ್ನೈ 
ನೀನಾರ ಮನದನ್ನೆ? 
ನೀ ನೆನೆವ ಸುರನಿಳಿದು ಕಳುವನೆಂದೆಣಿಸುವೆಯಾ 
ನಿನ್ನ ದೋಣಿಯೊಳೆ? 
(ಹುಟ್ಟಾಡುವಾಯಸಕೆ ರಂಗೇರುವಬಲೆ!) 
[ಹುಟ್ಟಿನ್ನು ಕೆಳಗಿಟ್ಟು ಸುಂದರ ಕನ್ಯೆ ನಗು ನಗುತ್ತಾ ಅರ್ಧ ಹುರುಳ 
ಅರ್ಧ ಹುಸಿಯ ಭಾವದಲ್ಲಿ ಹಾಡಲು ಪ್ರಾರಂಭಿಸುತ್ತಾಳೆ. ದೋಣಿ ದಡಕ್ಕೆ 


ನಿಲ್ಲುತ್ತಿರುತ್ತದೆ.] 
ನವತೆರುಣಿ 


ನನ್ನೊಲುಮೆ ನನ್ನೊಲುಮೆ 
ಹಾರಿತು ಹಾ ಬನಕೆ 

ರೆಕ್ಕೆ ತುಂಬಿತೆಂದೋ ಕಾಣೆ 
ಬಾರದು ಹಾ ಮನಕ್ಕೆ 

(ದೋಣಿಯಿಂದ ಇಳಿಯುತ್ತಾ ಕರೆಯಲ್ಲಿ ನಡೆಯುತ್ತಾ) 
ಮುಎಜಾನದ ಹುಲುಗನಸು 
ಸಂಜೆಗಾಯಿತದೆ ಹುಲುಸು 

ದಿನದಿಂ ದಿನದಿಂ ದಿನಕೆ 
ಬೆಳೆಯುತ್ತದು ತಂತನಕೆ 
ಹಾರಿತು ಹಾ ಬನಕೆ 
ಆಯಿತು ಹಾ ಅರಕೆ 
(ನನ್ನೊಲುಮೆ. ..... ) 


ರೂಪರೇಖೆ ನಾ ಕಾಣೆ 
ಅದ ಬಲ್ಲವಳಾವ ಜಾಣೆ 
ಇಂಥದು ಇಂಥದು ಎಂದು 
ನಾ ಗುರುತರಿಯುವ ಮುಂದು 
ಹಾರಿತು ಹಾ ಬನಕೆ 
ತೋರದು ಹಾ ಮನಕೆ 
(ನನ್ನೊಲುಮೆ...... ) 


ಪಂಚಪ್ರಾಣನಾಗೆ ಶ್ರುತಿ 
ಹೊಂದಿಕೊಂಡಿತದರ ರುತಿ 
ದೆಸೆಯಿಂ ದೆಸೆಯಿಂ ದೆಸೆಗೆ 
ಮೊಳಗಿಡುತೀ ದನಿಯೊಸಗೆ 
ನುಸುಳಿತು ಹಾ ಬನಕೆ 
ಮಸುಳದು ಹಾ ಮನಕ್ಕೆ 

ಗೆಳತಿಯೊಬ್ಬಳು 
(ಅದೇ ನಗುಭಾವದಿಂದ) 
ನಿನ್ನೀ ಬಯಕೆಯ ಹಕ್ಕಿ 
ಜಗದೊಳಾರ ಬಲೆಗೆ ಸಿಕ್ಸಿ 
ಕರೆಯುತಿಹುಡೊ ಬಿಡುಗಡೆಗೆ 
ನಿನ್ನ ಬಾಳ ನಿಲುಕಡೆಗೆ 
ತೋರದು ಹಾ ಮನಕೆ 
ಇದೆ ಹಾ ಹಂಬಲಿಕೆ- 
(ನಿನ್ನೊಲುಮೆ...... ) 
ಮತ್ತೆ ಕೆಲವರು 
(ಒಬ್ಬೊಬ್ಬರು ಒಂದೊಂದು ಚರಣದಂತೆ) 
ಜವ್ವನಿಗರಿಗಿಲ್ಲ ಕೊರತೆ ನಮ್ಮ ನಾಡೊಳು 
ಒಲನನರಸಿ ತಿರಿವೆ ಏಕೆ ಇಂತು ಕಾಡೊಳು 
ಇವನೇ ಇನನೇ ಅವನೇ 


ತರುಣಿ 
ಬಿಡು ಬಿಡು ಸಖಿ ಇರು ಸುಮನೇ 


ತರುಣರು 
ಹಾರಲೆ ನಾ ಜಲಕೆ 
ತೂರಲೆ ನಾ ಬನಕೆ- 
(ನಿನ್ನೊಲುಮೆ...... ) 
ಏರಿಯ ತರುಣಿ 
ಬಿಡಿ ಬಿಡಿ ಸಾಕೇ ಬಿನದವ ಜತೆಜತೆ ಸೇರಿ 
ಕನಸಮರೆದು ನನಸ ಸವಿವ ಮುದಕಿದುವೇ ದಾರಿ. 
ಮುಗಿಲಿಂ ಮುಗಿಲಿಂ ಮುಗಿಲಿಗೆ 
ಸಂಜೆ ಮೆಲ್ಲನಡಿಯಿಡುತ 


೭ 

ಬಾನಂ ಮಲರಿಸಿ ನಡೆವಳು 

ಬಂದಳಿರುಳು ಇಗೊ ಎನುತ. 
ಬನ್ನಿ ಸಖೀ ಬನಕೆ- 
(ಬನ್ನಿ ಸಖೀ ಬನಕೆ-) 

ನವತರುಣಿ 

ಹೋಗಿ ಸಖೀ ಹೋಗಿ ಸಖೀ 
ಹೋಗಿರಿ ನಿಂ ನಿಂ ಮುದಕೆ 

ತರಲಿ ಸಂಜೆ ನನಗೆ ಕನಸ 
'ಮಾಸಲಸ್ಸೆ ನಾನದಕೆ- 

ತರುಣ 
ಆದೊಡೆ ಈ ಕಲಕಂಠಿ 
ಅಪ್ಪಳಲಾ ಒಂಟಿ 


ನವತರುಣಿ 
ಒಂಟಿ ಹೇಗೆ ಕನಸಿರಲು 
ಬಳಿಗೆ ನಿಮ್ಮ ಮನಸಿರಲು! 


(ಶಿಲಾತಲದ ಹತ್ತಿರ) 
ಈ ವೇದಿಕೆಯೊಳು ಕುಳಿತು 
ಬಿಡುವಾನುವುದೆನಗೊಳಿತು 
ಹೋಗಿ ಸಖೀ ಬನಕೆ 
(ಹೋಗಿ ಸಖೀ ಬನಕೆ--) 


ತರುಣ ತರುಣಿಯರು 
(ಒಬ್ಬೊಬ್ಬರು ಒಂದೊಂದು ಚರಣದಂತೆ) 
ಆಗಲಿಂತೆ ಕುಳ್ಳಿರಿಲ್ಲಿ- 
ಬನದ ತಾಯ ಮಡಿಲಿನಲ್ಲಿ- 


ಆ 

ತಾಣ ಬಿಟ್ಟು ಅಲುಗದಿರು 
ಕನಸೊಳಲೆದು ಮಲಗದಿರು 
ದನಿ ಸನಿಯಕೆ ಇಹೆವಾವು 
ಹತವಾಗಲಿ ಈ ಶಾವ್ರ. 


(ಬನ್ನಿ ಸಖೀ ಬನಕೆ-.) 


[ಅವರು ಉಪಾಹಾರ ಪಾನೀಯಾದಿಗಳನ್ನು ಇಟ್ಟು ಹೋಗುತ್ತಾರೆ. ಈಕೆ 
ಸಂಜೆಮುಗಿಲನ್ನು ನೋಡುತ್ತಾ ಒಳಗಿನ ಕನಸನ್ನು ಹೊರಗೆ ರೂಸಿಸಿಕೊಳ್ಳು 
ವಂತೆ ಸುತ್ತಾಡುತ್ತಾ ಹಾಡುತ್ತಾಳೆ. ಚುಕ್ಕಿ ಮೂಡುತ್ತಿರುತ್ತದೆ.] 


ನನತರುಣಿ 
ನಾನೂ ಮತ್ತೆನ್ನ ಕನಸು-ಒಡನಾಡಿಗ- 
ಳಾನೂ ಮತ್ತೆನ್ನ ಕನಸು- 
ಎಡರಿಲ್ಲದೆ ಬಿಡುವಿಲ್ಲದೆ ಬೆರೆತವ- 
ರಾನೂ ಮತ್ತೆನ್ನ ಕನಸು- 


ಮರದಿ ಅಲೆದು ತೆಳುಗಾಳಿ ಬೀಸುತಿರೆ 
ನೀಲಗಗನದೊಳು ಮೋಡ ಚಿಲ್ಲಿರೆ 

ಮೊಗ್ಗು ಬಿರಿದು ನರುಗಂಪ ಸೂಸುತಿರೆ 
ಜಗನೆ ಜಾರಿ ಕನಸೆನ್ನ ಕೊಳ್ಳುವುದು 


ತಿಕೆಯ ಮಿಗುವ ತೆರ ಬಾಳು ಬೆಳೆದೊಲು 
ಅಮಮ ನನಗೆಸಿಪುದೊಮ್ಮೆಗೊಮ್ಮೆಸೆ 

ಇಂಬೆ ತಪ್ಪಿ ದೊಲು ನಾನು ಬೆದರಿರಲ` 
ಕನಸೆ ನೆರವಾಯ್ತು ಬಾಳಿಸಿಂಬಿಗೆ 

ಮಲರ ತಳೆದಂತೆ ಕಲ್ಪವೃಕ್ಸವು 
ಅರಿಲ ಸೂಡುತಿದೆ ಅಂತರಿಕ್ಬವು 
ಇದರ ತಲದಿ ನಾ ನೆರೆನೆನೀ ದಿನ 
ರೂಪವೆಂತೊ ಹೆಸ ರೇನೋ ಇನಿಯನ 


[ಈಗ ಆಕೆ ಜೊಂಡಿನ ನಡುವೆ ಬಿದ್ದಿರುವ ಮನುಷ್ಯನನ್ನು ನೋಡು ತಾಳೆ, 
ಹಾ ಎಂದು ಚೀರುವುದಕ್ಕೆ ಯತ್ನಿಸುತ್ತಾಳೆ. ಭಯದಿಂದ ಧ್ವನಿ ಹೊರಡದು. 
ಮನು ಸ್ವಲ್ಪ ಹೊರಳಿ ನರಳುತ್ತಾನೆ. ದಿಟ್ಟಿ ಹುಡುಗಿಯಾದುದರಿಂದ 
ಜೀವಂತನೆಂದು ತಿಳಿದು ಹತ್ತಿರಕ್ಕೆ ಹೋಗಿ ಆತನನ್ನು ಜೊಂಡಿನಿಂದ ಮೇಲಕ್ಕೆ 
ಎಳೆದುತಂದು ಮಲಗಿಸಿ ಸಂದರ್ಭಕ್ಕೆ ತಕ್ಕಂತೆ ತನ್ನ ದೋಣಿಯಲ್ಲಿ ಕೆಳೆಯರಂ 
ಬಿಟ್ಟ ರುವ ಶಾಲು ಅಂಗಿ ಮೊದಲಾದ ವಸ್ತ್ರಗಳಿಂದಲೂ ಪಾನೀಯದಿಂದಲೂ 
ಉಪಚರಿಸುತ್ತಾ ಳೆ, ಅತ ಪ್ರಾ ಇಜ್ಞಾ ನಸಂಪಸ್ತ ನಾಗುತ್ತಾನೆ. ಈ ಕ್ರಿ ಯೆಗಳನ್ನು 
ಆಯಾ ನಟಿರು ತಮ ತಮಗೆ ಸೂಕ್ತ ವಾದಂತೆ ತಕ್ಕ ನರ್ತನಾಭಿನಯಗಳಿಂದ 
ನಿರ್ವಹಿಸಬಹುದು.) 

ಎಚ್ಚತ್ತ ಮನುಷ್ಯ 
(ಮಲಗಿರುವಂತೆಯೆ ದೃಷ್ಟಿಯೆತ್ತಿ ತರುಣಿಯನ್ನು ನೋಡಿ) 
ಸಾವಿನ ಗನಿಯಿಂ ಪಾರಾಗಿ 
ದಿವಕೈ ತಂದೆನೆ ನೇರಾಗಿ 
ನೀನಾವಪ್ಪರೆ ಓ ರಮಣೀ 


ನನ್ನೇಪುಣ್ಯದ ಬೆಳಸೌ? 
ನವತರುಣಿ 


ನುಡಿನಂತಾದೆಯ ಮಾನವ! 
ತುಸ ಕುಡಿ ಈ ಪಾನೀಯವ. 


ತರುಣ | 
ಸುಲಿಸಲ್ಲೊಳು ನಗೆಬೆಳುದಿಂಗಳ್‌ 
ಸವಿ ಸೊಲ್ಲೊಳು ಸಕಲ ಮುದಂಗಳ್‌ 
ಕಲ್ಪವಲ್ಲರಿಯೆ ಸೊಜೆಯೆರೆವಂತೆ- 
ಅಸುವುದ್ದೀಪಿಸಿ ಆರೌ ನಿಂತೆ? 

ನವಶರುಣಿ 

ಸಾವಗಿದುಗಿದೆಲೆ ಮನುಜಾ 

`ಿನಗಿಂತೀ ಭ್ರಮೆ ಸಹಜ. 

ಬಾನಲ್ಲಿದು ಬರಿಯ ತಿರೆ 

ಅಗೊ ನೀ ಬಿದ್ದಿದ್ದ ಕರೆ! 

ತರುಣ 

ಹಾ, ಸತ್ಯ, ಅಡೆ ತಾಣ ಅದೆ ನನ್ನ ದೋಣಿ 
ತಿರುಗಿ ತಿರೆ ಬಾಳಾಯ್ತೆ--ನಿಧಿಯೆ ನಿಷ್ಠರುಣಿ. 

ನಾ ಬಾಳಲಾರೆನೀ ಕೀಳ್ಬಾಳನು ' 

ನಲವರತ ಬೀಳ್‌ಬದುಕ ನಾ ತಾಳೆನು! 

(ತಿರುಗಿ ಎದ್ದು ಸಾಯಲು ಹೋಗುವುದಕ್ಕೆ ಯತ್ನಿಸುವನು. ನವತರುಣಿ 

ಸ್ವಲ್ಪ ಜೋರಾಗಿಯೇ ತಡೆದು ಮಲಗಿಸುವಳು.) 


ತರುಣಿ 

ಬಿದ್ದಿರಿಲ್ಲಿ ಬಡಮಾನನ ಹುಚ್ಚಾಟವು ಸಾಕು. 
ತರುಣ ' 

ನನ್ನಂಥವರೀ ತಿರೆಯೊಳಗೇಕಿರಬೇಕು? 


ತರುಣಿ 
ತಿರೆಗೇ ನೀ ಹೊರೆಯಾದೊಡೆ ಹಗುರಾರಿಗೆ ನೀನು? 


ತರುಣ 
ದಿಟದಿಟಿ ನಾಕಕು ನರಕಕು ಬೇಡದ ಹೊರೆ ನಾನು. 


ತರುಣಿ 
(ನುರುಕದಿಂದ) 
ಬಡಮಾನನ, ಕೋ ಇದ ಕೋ--ಈ ಹಣ್ಣನು ಮೆಲು, 

ತರುಣ 
(ಮೆಲ್ಲುತ್ತಾ) 
ಹರಣಕೆ ಮೆರುಗಿಡುತಿದೆಯಾ ನಿನ್ನೀ ಸನಿಸೊಲ್ಲು, 


ತರುಣಿ 
(ಕಾಫಿಯನ್ನು ಕೊಡುತ್ತಾ) 
ಎಲೆ ಮರುಳೇ ನೀನೀ ತೆರ ಬಾಳೇತಕೆ ಬಿಸುಟಿ? 


ತರುಣ 
(ಸುಯ್ಯುತ್ತಾ) 
ಬೆಸಗೊಳ್ಳದೆ ಇರು ಕೆಳದಿ ಅದೆ ದಿಟ ಇದುನೆ ಸಟೆ. 


ತರುಣಿ 
ಹಣವನು ನೀಗಿದೆಯಾ? 
ಇರಿಯರನಗಲಿದೆಯಾ? 
ಮಕ್ಕಳು ಮಡದಿಯರಿಹರೆ? 
ಹದಗೆಟ್ಟತೆ ಜೀವ? 
ಮತ್ತ್ಯೇಕಪ್ಪಿದೆ ಸಾನ? 
(ಪ್ರಶ್ನೆಗೆಲ್ಲ ತರುಣ ಉಹು ಎಂದು ಸಂಜ್ಞೆ ಮಾಡುವನು.) 


ತರುಣ 
(ನಿಡುಸುಯ್ಯೂತ್ತಾ ದೆಸೆ ದೆಸೆ ನೋಡುತ್ತಾ) 
ಕಣ್ಣರಳಿಸಿ ನಾ ನೋಡಿದೆ 
ಈ ಲೋಕವನೆಲ್ಲ 
ಆದೊಡೆ ನನ್ನನು ಕಂಡವರೇ ಇಲ್ಲ- 
ಕಿವಿಗೊಟ್ಟಾಲಿಸಿ ಕೇಳಿದೆ 
ಈ ಲೋಕದ ಸೊಲ್ಲ 
ಆದೊಡೆ ಕಿನಿಗೊಟ್ಟವಕೆನಗೊಬ್ಬರು ಇಲ್ಲ. 

ಎನ್ನಳಲಿಗೆ ನಿಡುಸುಯ್ಯಲು 
ನಲವೊಳು ನಗಲು 
ನಾನೇ ತಾನಾದೆನು ಬೇರಾರಿಲ್ಲದೆ 
ಹೊಳಲಿಡಲು- 
ನಾನಿಹೆನೆಂಬುದನರಿಯಿಸೆ 
ನನ್ನುಳಿದಿನ್ನಾರೂ- 
ನನ್ನಾಸೆ-ಹಸಿವು-ಬಯಕೆ-ಇಲ್ಲವು ಮತ್ತಾರೂ 
ಇಂತಾಯಿತು ಬಾಳು ಹುಸಿ 
ಸಾವೇ ದಿಟವೆನಿಸಿ, 
ನಾನದಕೀ ಕೆರೆಯಾಳಕ್ಕೆ 
ಸಾವಿನ ಕಾಳಕ್ಕ 
ಧುಮುಕಿದೆನಿರವಿನ ಹುಸಿಯಂ ಹುಸಿಮಾಡೆ-- 
ಸಾವನೆ ದಿಟಮಾಡೆ. 


ತರುಣಿ 
(ನಗುತ್ತಾ) 
ಸಾವೂ ಬೇಡದೆ ಬಿಸುಡಿದ 
ಬದುಕಿನ ಬಡಜಂತು, 
ನಿನ್ನಯ ಮುಂದೆಂತು? 


ತರುಣ 


ನಗದಿರು ನಗದಿರು ಜಾಣೆ, 
ಇದನಳಿಯುವ ಬಗೆ ಕಾಣೆ. 

ತರುಣಿ 
(ಅದೇ ನಗುಭಾವದಲ್ಲಿ) 
ಹಿಂಬದಿ ಭಟರಟ್ಟುತಿರೆ 
ಕಳ್ಳನು ಎಂತು 
ಕದ್ದಿಹ ಹೊನ್ನನು ಕಳೆಯಲು 
ಹವಣಿಸನಂತು- 
ಬಾಳಿನ ಹೊಣೆಹೊತ್ತು 
ನೀ ಬೇಡುವೆ ಮಿತ್ತು! 


ತರುಣ 
ದಿಟ, ನೀನೊರೆದುದು, ದಿಟವೌ 
ನಾಚಿಕೆಗೇಡಿರವು 
ವಿಧಿಯಂ ವಂಚಿಸುತೀ ತೆರ 
ನಾ ಬದುಕಹ ತೆರವು! 


ತರುಣಿ 
ಹುಸಿಯಾಡುವೆ ಬಡಮಾನವ 
ನಾನಿದ ನಿನಗಿತ್ತೆ. 
ನೀನೆನ್ನವ-ಎನಗಾಗಿಯೆ 
ಬಾಳಿದ ಹೊರು ಮತ್ತೆ. 


ತರುಣ 
(ಆಶ್ಚರ್ಯದಿಂದ) 


ನಿನ್ನವನೇ ನಾ! 
ತರುಣಿ 
ಮತ್ತಾರವ ನೀನು? 

ತರುಣ 
|! 
ಹ್ಹ |! 


ತರುಣಿ 
ನಿನ್ನೀ ಬಾಳನು ನಾ ಹೊತ್ತಿಸಿರೆ 
ನನ್ನದಿದಲ್ಲದೆ ನಿನದೆನ್ನುವರೆ? 
ತಲೆಯೆತ್ತೇಳ್ಳಿ ಬಾ ಬಿಡು ಚಿಂತೆ 
ಕಳೆದಾಯಿತು ಹಳೆಬಾಳಿನ ಬೊಂತೆ 
ಎಳವೆರೆಯಿಂದಿನಿದಾಗಿಹುದಿರುಳ: 
ಅನುವಿಂದೆಲ್ಲರು ಸೊಗದಿಂದಿರಲು 
ಇಳೆ ಬಾನೆರಡೂ ಒಪ್ಪಿರುವಂದ 
ನೀ ಕೀಳ್ಮೊಗನಾಗಿರಲೇ ಚೆಂದ? 
(ಆತ ಬೆರಗುಗೊಂಡವನಂತೆ ಆಕೆಯನ್ನು ಸಂತೋಸಾಶ್ಚರ್ಯದಿಂದ 
ಸ ನಿಟ್ಟಿಸುತ್ತಾನೆ.) 
ಬಾ ಬಾ ಏಳ್ಳೆ. ಏಕೇ ತೆರದೊಳು 
ನನ್ನನೆ ದಿಟ್ಟಸುವೆ 
ಭೂತವೆ ಪ್ರೇತವೆ ನಾ ಸೋಜಿಗವೇ 
ಏತಕೆ ನಿಟ್ಟಿಸುವೆ? 


(ಅವಳನ್ನು ನೋಡುತ್ತಾ ತನಗೆ ತಾನೇ ಹೇಳಿಕೊಳ್ಳುತ್ತಾ ಅವನು 
ಏಳುತ್ತಾನೆ.) 
ತರುಣ 

"ಎನ್ನವ ನೀನು-ನಿನ್ನವನಲ್ಲವು? 
ಓ-ಜೆಲುವು ಚೆಲುವು ಚೆಲುವು! 

ನಿನ್ನವ ನಾನು ನನ್ನವನಲ್ಲವು 

ಓನೋ ಗೆಲವು ಗೆಲವು ಗೆಲವು! 

(ಕುಣಿಯಂ ವನು) 

ನೀ ಹೊಣೆಹೊತ್ತಿರೆ ನಾ ಹಗುರ 
ನಲವಿನ ನೊರೆಯ ತೆರ, 
ಓಮೋ ಚೆಲುವೇ-ಬರಡು ಬಾಳಿಗೆ 
ಹಿಗ್ಗಿನ ನೆರೆ ನುಗ್ಗಿ 
ಆಯಿತು ಸುಗ್ಗಿ! 
ಓವೋ ನಲವು ನಲವು ನಲನು! 
ತರುಣಿ 
ಇನ್ನೇಗತಿ ಹುಚ್ಚಾದನು ಈತ 
ಅರ್ಥವೆ ಇಲ್ಲದೆ ಆಡುತ ಮಾತ. 
ಕೀನೇಕೀ ತೆರ ಕುಣಿಯುತ್ತಿಹೆಯೋ 
ಉನ್ಮತ್ತ ತೆರದೆ? 
ಒಲವೆನ್ನುತ ಚೆಲುವೆನ್ನುತ ಚೀರಲು 
ಬೇವಸವಪ್ಪುದು ಬರಿದೆ. 


ತರುಣ 

ಎನ್ನವ ನೀನೆನ್ನುತಿರೆ 
ಹಗುರಾಗಲು ನಿಂತ ತಿರೆ 
ಸವಿಮಾತಿನ ಸೊದೆ ಕುಡಿದು 
ಸುರನಂತೆಯೆ ನಾ ಕುಣಿದು 
ನಿನ್ನವನೆಂದೇ ಉಲಿವೆ 
ಒಲವೇ ಎನ್ನುತ ಕರೆವೆ 
ಎನ್ನವಳಪ್ಸೆಯ ಚೆಲುವೆ 

ಎನ್ನುತ ನಾನೆರೆನೆ! 

ತರುಣಿ 
(ಹುಸಿ ಕೋಪದಿಂದ) 
ನಿನ್ನ ತಲೆಗೆ ನಿತ್ತವೇರಿ ಬುದ್ಧಿಗೆಟ್ಟದೆ 
ಮಾತಿನಮಲು ದಿಟ್ಟಿ ತನದ ತುದಿಗೆ ಮುಟ್ಟದೆ. 
ಕಂಡ ಹೆಣ್ಣ ಚೆಲುವೆ ಎಂದು 
ನೋಡದೆಯೇ ಹಿಂದು ಮುಂದು 
ಒಲುಮೆಮಾತನು 
ನಾಣ ಬಿಟ್ಟು ನುಡಿಯುತಿರುವೆ 
ಎಂಥ ಧೂರ್ತನು! 
ತರುಣ 
ಏತಕಿಂತು ಒಗಟನುಲಿವೆ 
ಅರ್ಥವಾಗದೆನಗೆ ಜೆಲುವೆ 
ನನ್ನ ಬಾಳು ನಿನ್ನದೆಂದೆ 
ಅದನೆ ನಾನು ನನ್ನಿ ಎಂದೆ 
ತಪ್ಪು ಏನಿದೆ? 
ತರುಣಿ 
ಕಾಲ ಪಾದರಕ್ಷೆಯಂತೆ 
ಕೈಯಲಿರುವ ಛತ್ರಿಯಂತೆ 
ಮನೆಯ ನಮ್ಮ ಟ್ಟೈಗರಂತೆ 
ನನ್ನವ ನೀ ಎಂದೆನು. 
ತರುಣ 
ಪಾದುಕೆಯೊಲು ಕಾಲ ಹಿಡಿವೆ 
ಕೊಡೆಯ ತೆರದಿ ಕೈಯ ಹಿಡಿವೆ 
ಟೈಗರಂತೆ ನಿನ್ನ ಬಿಡದೆ 
ಹಿಂಬಾಲಿಸಿ ಬರುವೆನು. 

ತರುಣಿ 
ಮರುಳತನವ ಸಾಕುಮಾಡು 
ಮುಂದೆ ನಿನ್ನ ಹಾದಿನೋಡು. 
ದನಿಯ ಸನಿಯದಲ್ಲೆ ಇಹರು 
ನಂಟರಿಷ್ಟರು- 
ನಾ ಕೂಗಲು ನಿನ್ನ ಬಿಡರು 
ಬಹಳ ದುಷ್ಟರು. 


ತರುಣ 
(ಖಿನ್ನನಾಗಿ) 
ನಿನಗು ನಾನು ಬೇಡವಾದೆ 
ಏಕೆ ಸಾನಿನಿಂದ ಕಾದೆ? 
ತಿರುಗಿ ಕಾಳವಾಯ್ಕೆ ಜಗ 
ಮಂಜು ಮಾಯವಾಯ್ತೆ ಸೊಗ! 


ತರುಣಿ 
ಬಡಮಾನವ! 


ತರುಣ 
ಎಳಬೆಳುದಿಂಗಳ ತಂಪನ್ನು 
ಕೈದಿಲೆ ಕಂಪನ್ನು 
ಕಿರುತಾರಗೆಗಳ ಮಿರುಗನ್ನು 
ಇರುಳಿನ ಬೆರಗನ್ನು 
ನನ್ನಾತ್ಮದ ಮೆರುಗನ್ನು 
ನಂದಿಸಿ ತಂದೆಯಾ ಕೊರಗನ್ನು. 


ತರುಣಿ 
ಬಡಮನುಜಾ! 

ತರುಣ 
ನಿನಗೋ ನಿನ್ನವರುಂಟು 
ಸಾವಿಗು ನನಗೂ ನಂಟು 
ತೆರಳೆಲೆ ತೆಕಳೆಲೆ ಜೆಲುನೆ 
ಜಲದೆದೆಯನು ನಾ ಹೊಗುವೆ 
ತರುಣಿ 
ಮರುಳು ಮನುಜ 
ನಾನಿಲ್ಲದೆ ಜೀವಿಸೆಯಾ? 
ತರುಣ 
(ಆಸೆಯಿಂದ) 
ನೀನೆ ನನ್ನ ಉಸಿರು ಪ್ರಾಣ 
ನನ್ನ ಬಾಳಗೊಡುವ ತ್ರಾಣ 
ನೀನೆ ನನ್ನ ಕಣ್ಣ ಬೆಳಕು 
ಕಿವಿಯಂಚರ ಸೊಗದ ತುಳುಕು 
ನಿನಗಂಟದೆ ನನ್ನ ಹರಣ 
ನೀ ಕೈಬಿಡಲಹುದು ಮರಣ. 
ತರುಣಿ . 
ಸಾಕು ನಿನ್ನ ಮರುಳುಮಾತು 
ಒಲಿಯೆನು ನಾನಿದಕೆ ಸೋತು. 
(ಸ್ವಲ್ಪಹೊತ್ತು ಅತ್ತಿತ್ತ ತಿರುಗಾಡುತ್ತಾ ಅತನನ್ನು ನೋಡದೆಯೆ) 
ನಿನ್ನನಿನಿಯ ಎನ್ನಲಾರೆ- 
ಊಹು. 
ಆದೊಡಂಜೆ ನಿನ್ನ ಸಾರೆ- 


ಜೇ ೫ x 


ನಿನ್ನಿನಿತೂ ತಿಳಿಯದೆನಗೆ- 

(ಥಟ್ಟನೆ ಉತ್ಸಾಹದಿಂದ ಆತನನ್ನು ನೋಡಿ) 
ಈ ಸಾಹಸಕೊಲಿವುದು ಬಗೆ. 
ಬಾರ ಬಾ-ತರಣಿಯಲ್ಲಿ ಕುಳಿತು ತೇಲುವ 
ವಿಧಿಯ ನಗೆಯ ಜೋಲುಮಂಚ- 
ದಲ್ಲಿ ನಾವು ಜೋಲುಷ. 
(ತಿರುಗಿ ಆಶ್ಚರ್ಯದಿಂದ ಸ್ತಬ್ಧನಾದ ಮನುಷ್ಯನನ್ನು ಕೈಹಿಡಿದೆಳೆಯಂತ್ತಾ) 
ಬಾ ಬಾ ಜಗ ನಗಲಿ 
ಸೊಗ ಮಿಗಲಿ 
ಬಾ ಬಾ. 


[ಅನರು ದೋಣಿಯ ಹತ್ತಿರ ಹೋಗಿ ಕುಳಿತುಕೊಳ್ಳುವಾಗ ಗೆಳೆಯರು 
ಬರುತ್ತಾರೆ.) 


ಒಬ್ಬ ಗೆಳೆಯ 
ಓವೋ ವೋ ನೇಹಿಗರೇ 
ಸರಸಳ ನೋಡಿ- 
ಅವನಾವನೊ ನಾ ಕಾಣೆನು 
ನಡೆವಳು ಜತೆಗೂಡಿ- 
ಇನಿಯಳ್ನತೆರ ನೋಡುವಂ 
ಸರಸವಾಡುವಂ 
ಅವಳ ಹಿಂದೆ ದೋಣಿಯೇರಿ 
ಹುಟ್ಟ ಜಲಕೆ ದೂಡುವಂ. 


ಒರಿಯ ತರುಣಿ 
ಓ ಸರಸೂ ಸರಸ ಸಾಕು 
| ಬಾ ಬಾ ನಮ್ಮತ್ತ 
ಹೆರವರ ಜತೆ ದೋಣಿಯಾಟ 
ಸಾಕು ನೋಡು ಹೊತ್ತ, 


೨೦ ' 


ದೋಣಿಯ ಬಿನದ 


[ನವತರುಣಿ ದೋಣಿಯಲ್ಲಿ ಕುಳಿತು ಹಾಡುತ್ತಾಳೆ. ತರುಣ ಹುಟ್ಟು 
ಹಾಕುತ್ತಾನೆ--ದೋಣಿ ಕಠಿ ಬಿಡುತ್ತದೆ. ಜಲಕನ್ಯೈೆಯರು ತೋರಿಬಂದು 
ಅಲೆಯಂತೆ ದೋಣಿಯನ್ನು ಹೊತ್ತು ಒಯ್ಯುತ್ತಾರೆ. 


ನವತರುಣಿ 
ತೇಲುವೆ ನಾ-ನೇಹಿಗರೇ 
ಹೊಸ ಗೆಳೆಯನ ಕೂಡೀ 
ರೂಢಿಯ ಮರೆದು ಸಾಹಸಕೊಲಿದು 
ಮುದವ ಮುಂದುಮಾಡೀ( ! 


ಜಲಕನೈಯರು 
ಮುದವ ಮುಂದುಮಾಡೀ 
ನವತರುಣಿ 
ಪಡುವಣ ತೀರಕೆ ತೇಲುವ ಚಂದ್ರನ 
ದೋಣಿಯನನುಸರಿಸಿ- 
ಮನೆಯಂ ಮರೆದು ತಿರೆಯನೆ ತೊರೆದು 
ಬಿಡುಗಡೆಯನೆ ಹರಸಿ. 


ಜಲಕನೈಯರು 
ಬಿಡುಗಡೆಯನೆ ಹರಸಿ * 


ನವತರುಣಿ 
ತಿರೆಯೇರುತ ಮುಗಿಲಿಳಿಯುತ ದೂರದಿ 
ನೋಟಕೆ ಲೇಸಾಗಿ- 
ಬೆರೆಯುವಲ್ಲಿಗೇ ದಿಗಿಲನಳಿಯುತ 
ನಡೆವೆವು ಬೀಸಾಗಿ- 


ಜಲಕನ್ಯೆಯರು 
ನಡೆವೆವು ಬೀಸಾಗಿ- 


ವಿ೧ 


ದೋಣಿಯು ಬಿನದೆ 


ಗೆಳೆಯರು 
ತಾಳು ಸಖೀ ನಿಲ್ಲು ಸಖೀ 
ಸಾಹಸವಿದು ಸಾಕು. 
ದೋಣಿಯಿಳಿದು ಬಾ`ನಿನ್ಸೀ ಬಿನದಕೆ 
ನಾವೇನೆನಬೇಕು! 


ನನತರುಣಿ 
ಕವಿ ಹೊಗದ್ಳ ಬಗೆ ಹೊಗದೌ 
ಈ ದೂರಿನ ಮಾತು 


ಜಲಕನೈಯರು 
ಈ ದೂರದ ಮಾತು 


ನವತರುಣ ತರುಣಿಯರು 
(ಇಬ್ಬರೂ) 
ನಾವದೃಷ್ಟಕೆ ಕಾಣದಿಷ್ಟಕೆ 
ತೇಲಿ ನಡೆನೆವೋತು- 


ಜಲಕನ್ಯೆಯರು 
ತೇಲಿ ನಡೆವೆನೋತು— 


ತರುಣ 
ಎಲಕೆನುವುದು ಇದೆ ಇದೆ ಸೈ ಎಂದು. 


' ತರುಣಿ 
ತಾರಗೆ ಕಣ್ಮಿಡಿವುದು ಲೇಸೆಂದು. 
ಜಲಕನೈೆಯರು 
ಕೈದೀನಿಗೆಯೊಲು ಚಂದಿರ ಮುಂದಾಗೆ 
ಹೂವಿಗು ಹಗುರೆನಲೀ ತರಣಿಯು ಸಾಗೆ. 


೨೨ 


ದೋಣಿಯ ಬಿನದ 


ತರುಣಿ 
ಆ ಕರೆ ಕರೆಯೆ 


ತರುಣ 
ನಲಿದೆದೆ ತೆಕೆಯೆ 


ತರುಣ ತರುಣಿ ಜಲಕನ್ಯೆಯರು 
`(ಎಲ್ಲರೂ) 


ತೇಲಿ ನಡೆನೆನೋತು. 


ನೇಹಿಗರೇ ಸಾಗುವೆವೌ 

ಆ ದೂರದ ಕಕಿಗೇ- 
ಭಯವಳಿದೊಲಿದೆದೆಯೊಳು ಮುದವಾನುತ 

ನಲ್‌ ಕನಸಿನ ತೆರೆಗೆ! 


(ಕಣವಾಗಿ) 
ನಲ್‌ ಕನಸಿನ ತೆರೆಗೆ! 
[ದೋಣಿ ಮರೆಯಾಗುತ್ತದೆ.) 
ನೇಹಿಗರು 
ಸಾಗಿದರೈ ಸಾಗಿದರೌ 
ಆ ದೂರದ ಕರೆಗೇ 
ಭಯವುಳಿದೊಲಿದೆಡೆಯೊಳು ಮುದವಾನುತ 
ನಡೆದರು' ಕಣ್ಮರೆಗೇ. 
ಒಬ್ಬೊಬ್ಬರೂ 
ಸೋಜಿಗವಿವರೀ ಬೇಟಿ 
ಅಂಜಿಕೆಯುಳಿದೀ ಕೂಟಿ 
ಛೀ, ಬಿಡು, ಬೇಸರವೆಮ್ಮಾ ಬಾಳಾಟ 
ಭಲೆ ಲೇಸಲ್ಲವೆ ಅವರೀ ಮಾಟ! 


ವಿಕ್ಕಿ. 


ದೋಣಿಯ ಬಿನದ 


ಬಾರೌ 
ಕೇಲೋಣ 
ಅನರಂತೆಯೆ ನಾವೂ ಸಾಗೋಣ. 


ಎಲ್ಲರೂ 
ನೇಹಿಗರೇ ನೇಹಿಗರೇ 
ಆ ದೂರದ ಕರೆಗೇ 
ಭಯನಳಿಡೊಲಿದೆಡೆಯೊಳು ಮುದವಾನುತ 
ತಿರೆ ತೀರುವವರೆಗೇ- 


(ನಾದ್ಯನೋಳ ಕೊನೆಯ ಚರಣವನ್ನು ನಿಧಾನವಾಗಿ ನುಡಿಸಿ 
ಮಂಗಿಸುತ್ತದೆ.) 


ತಿರೆ ತೀರುವ ವರೆಗೆ! 


ತೆರೆ 


ವಿ೪ 


ಕ್ಲ 


Rul 


ಪಾತ್ರಗಳು 


ಕವಿ 

ಕವಿಪತ್ತಿ 

ಮಂಂದಾಳು ಮತ್ತು ನೇಹಿಗರು 
ಯಕ್ಷ 

ಮಲೆ 

ಬನ ದೇಖಿ 

ಹೊನಲರಾಣಿ 

ಮಾರುತ 

ಮಾನವ ತೇಜಸ್ಸು 

ಚೆಲುವ ದೇವಿ 


ಸ್ಥಾನಗಳು: 
ಬನಕ್ಕೆ ಹೋಗುವ ಬೀದಿ, ಬನ 


ಕಾಲ: 
ಎಳ ಹಗಲು, ನಡು ಹಗಲು 


ಕವಿ 


ಧ್ಯಾನಶ್ಲೋಕ 
ಒಂದು ಮೊಗದೊಳು ಚೆಲುವು 
ಮತ್ತೊಂದರೊಳು ನಲವು- 
ರಸಿಕರೊಲುಮೆಯ ಬಳಕೆಗೆಂಥ ನಾಣ್ಯ! 
ಇದನು ಟಂಕಿಸುತಿರುವ ಕವಿಯೆ ಮಾನ್ಯ. 
ನಮೋ ನಮೋ ಆತನಿಗೆ 
ನಮೋ ರಸನವಿಧಾತನಿಗೆ. 


[ಕೆಲವು ಜನ ಹುಡುಗರು ಪ್ರವೇಶಿಸುತ್ತಾರೆ. ಒಬ್ಬೊಬ್ಬರು ಒಂದೊಂದು 
ನುಡಿಯನ್ನು ಹೇಳುತ್ತಾರೆ.] 


ಮುಂದಾಳು 
ಬಿಡುವು ಬಿಡುವು ಬಿಡುವು! 
ನಿನೋದಕೇಶಕೆ ತಡವು? 
ಬನ್ನಿರಿ ಬಸ್ಸಿರಿ ನೇಹಿಗರೇ 
ಮೋದದ ಹಾದಿಯ ದಾರಿಗರೇ. 
ಹೊಳೆಯುತ್ತಿಹನೀ ಸೂರ್ಯ 
ಮುಂದೇನೆಮ್ಮಯ ಕಾರ್ಯ? 


ಇನ್ನೊಬ್ಬ 
ಇದಿಗೋ ತುಂಬಿತು ಬುಟ್ಟ 
ತಂದಿಹೆನೆಲ್ಲವ ಬಿಟ್ಟ 
ಮನೆಗೂ ಮನೆಗೂ ಬೇಡಿ 
ಅಜ್ಜಿಯರೆಲ್ಲರ ಕಾಡಿ. 


೨೭ 


ಕವಿ 


ಮತ್ತೊಬ್ಬ 
(ಪರಿಕಸಿ) 
ಭಲೆ ಭಲೆ ಭಲೆ ಭಲೆ 
ಇಡ್ಡಲಿ ದೋಸೆ ಕೋಡುಬಳೆ 
ತಪ್ಪಲೆತುಂಬ ಕಾಫಿ! 
ನಿನಗಿದ ಹೊರುವುದು ಮಾಫಿ! 


ಇನ್ನೊಬ್ಬ 
ಮುಂದೇನೆಮ್ಮಯ ಕಾರ್ಯ 
ಹೇಳಯ್ಯಾ ನೀ ಆಚಾರ್ಯ ! 


ಮುಂದಾಳು 
ತಂದಿಹ ತಿರುಸೆಯ`ನಲೆದುಂಡು 
ಕಾಡೊಳು ಮೇಡೊಳು ಬೆನರ್ಲೊಂಡು 
ಹೊಳೆಯೊಳಗೀಸಿ ಹೋ ಎಂದು 
ನೆಳಲೊಳು ಹಾಸಿ ಹಾ ಎಂದು. 


ಒಬ್ಬ 
ಸಾಕು ಸಾಕು ಸಾಕಯ್ಯಾ ಬಂಧು 
ಅಂದೂ ಇಂದೂ ಮುಂದೆಂದೂ. 
ಈ ತೆರನೊಂದೇ ಒಂದೇ ತೆರದ 
ಇಂತಲ್ಲದೆ ಬೇರಿಲ್ಲವೆ ಬಿನದ? 


ಇನ್ನೊಬ್ಬ 
ಎಂದಿಗು ಇವನದೆ ಗೋಳು 
ಬೇರೊಂದಿದ್ದರೆ ಹೇಳು. 


೨೮ 


ಕವಿ 


ಹುಡುಗರು 
(ಒಬ್ಬೊಬ್ಬರು ಒಂದೊಂದು ಸಾಲನ್ನು ಹೇಳುವರು) 
ಬಿಡುವಿಹುದೋ ಬಿದುರಿನ ಉದ್ಯಾನ 
ದೊರೆವುದೊ ಕೆರೆಯೊಳು ದೋಣಿಯ ಯಾನ 
ನಾಟಿಕಶಾಲೆಯೊಳೇನಿದೆ ಚಿತ್ರ 
ಇಲ್ಲಿಂದೇನಿಹುದೊ ವಿಚಿತ್ರ? 


ಮುಂದಾಳು 
ಓಹ್‌: ಕವಿ ಕನಿ ಕವಿ! 


ಮ ತ್ತೊಬ್ಬ 


ಓಹ್‌: ಗವಿ ಗವಿ ಗವಿ! 
ಇನ್ನೊಬ್ಬ 
ಏನು ಕನಿ ಏನು ಗವಿ? 


ಮುಂದಾಳು 
ನಾವು ಮೊನ್ನೆ ಕಂಡ ಕನಿ. 


ಮತ್ತೊಬ್ಬ 
ನಮ್ಮ ಬಿನದಕಿರುಳುಗವಿ! 


ಇನ್ನೊಬ್ಬ 
ಒಳ್ಳೆ ಸಲಹೆಯೊಪ್ಪಿದೆ. 


ಬೇರೊಬ್ಬ 
ಬಹಳ ಜೆನ್ನು ಒಪ್ಪಿದೆ 


ವಿ೯ 


ಕನಿ 


ಮುಂದಾಳು 
ಹಾತೊರೆಯು ನನನ ಜನಕೆ 
ಕನನನ ನೆಚ್ಚುವ ಮನಕೆ. 


ಇನ್ನೊಬ್ಬ 
ಸಾಪ ಪಾನ ಅವನೊಂಟ- 


ಮತ್ತೊಬ್ಬ 
ಆತನ ಸತಿ ಜಗಳಗಂಟ! 


ಮುಂದಾಳು 
ಅದೆ ಅದೆ ನಮ್ಮಯ ಸರಸ 
ಈ ದಂಪತಿಗಳ ವಿರಸ. 


ಹುಡುಗರು 
(ಒಬ್ಬೊಬ್ಬರು ಒಂದೊಂದು ಸಾಲನ್ನು ಹೇಳುನರು) 


ಇವನಾದರ ಅವಳಾಸರ 
ನನಗೋ ಇದು ಬೇಸರ. 

ಮೊದಲು ಬುಟ್ಟಿ ತಿಂಡಿಯನ್ನು ಬರಿದುಮಾಡುವ 
ಬಳಿಕ ಕನಿಯ ಕಾಡುವ. 

ಕನಿ ಕಾನ್ಯವನೋದುತ್ತಿರೆ ನಿನು ಗೈಯುನ?- 

ನಮ್ಮನಿಲ್ಲಿ ತಂದ ವಿಧಿಯ ನಾವು ಬೈಯುವ, 
ಆತನ ಮಕ್ಕಳನೆಣಿಸುವೆ ನಿರು 
ಗೊಣಗುಟ್ಟುವ ಸತಿಯಾಲಿಸೆ ನಾನು-- 
ಸೂರ ಗಳುವ ನಾಲೆಕ್ಕಿಸುವೆ-- 
ಮುಗಿಯದ ಹಾಳೆಗೆ ದುಃಖಿಸುವೆ. 


೦ 


ಕನಿ 


ಮುಂದಾಳು 
ಇಂತೆಸಗದಿರಿ, ಕನಿ ಜಾಣಾಕ್ಟ 
ಹೆರರಿಂಗಿತವನು ತಿಳಿಯಲು ದಕ್ಬ 


ಇನ್ನೊಬ್ಬ 
ಅನವಧಾನವನು ತೋರಿಸಬೇಡಿ 
ಅನನುತ್ಸಾಹವು ಹೋಹುದು ಬಾಡಿ, 


ಮುಂದಾಳು 
ಅವನೊರೆವುದ ಲಾಲಿಸಿ ತಲೆದೂಗಿ 
ಎನ್ಲಿರಿ: ನೀನೊಬ್ಬನೆ ರಸಯೋಗಿ! 


ಒಬ್ಬ 


ಓ ಕಷ್ಟ ಕಷ್ಟ ಓ ಕಷ್ಟವೇ-- 


ಮತ್ತೊಬ್ಬ 
ರಜದ ದಿನದೊಳೋ "ಕಮ್ಮದ್ಯ ಸ್ಚವೇ! 


ಮುಂದಾಳು 
ನೀವೊಲಿಯದ ಕಾರ್ಯಕ್ರಮನೇಕೆ? 
ಬಿಡಿರಿದ ಹೊರಡಿರಿ ಬಿದುರಿನ ಬನಕ್ಷೆ. 


ಇನ್ನೊಬ್ಬ 
ಉಹು. ಆ ಫ್ಲೈಂಚರ ದೊರೆಯೊಕೆದಂತೆ 
ಬೇಸರದೊಳಗೇ ಬಿನದಿಸುವ 
ಕನಿಕಾವ್ಯವನೇ ಲಾಲಿಸುವ. 


ಒಬ್ಬ 


ಅಗೊ ಅಗೊ ನೋಡದು ಯಾರಲ್ಲಿ? 


೩೧ 


ಕನಿ 


ಒಂದಾಳು 
ಆ ಕವಿಹೆಂಡತಿ-ಬಹಳಿಲ್ಲಿ. 


ಮುಂದಾಳು 
ನನಗಿಹುದಾಕೆಯ ಗುರುತು. 


ಇನ್ನೊಬ್ಬ 
ಬೆಸಗೊಳ್‌ ಕವಿಯನು ಕುರಿತು. 
ಸರಕಾರಿ ಬುಟ್ಟಿಯನ್ನು ಹಿಡಿದು ಕನಿಯ ಹೆಂಡತಿ ಪ್ರನೇಶಿಸುತ್ತಾಳೆ] 
ಮುಂದಾಳು 
(ಮುಂದೆ ಹೋಗಿ) 
ನಮಸ್ಕಾರ ತಾಯಿ ನಮಸ್ಕಾರ, 


ಕನಿಸತ್ನಿ 
ಓ, ನೀನೆ, ನಮಸ್ಕಾರ. 


ಮುಂದಾಳು 
ಕನಿಯಿಹಕೋ ಮನೆಯೊಳಗೆ? 
ಇಂದವರಾಸೆಯು ನಮಗೆ. 


ಕನಿಸತ್ಸಿ 
ಅವರಿಗು ಮನೆಗೂ ಏನು ಖುಣ? 
ಅವರ ತೌರು ಆ ಮಲೆಯ ಬನ. 


ಮತಂದಾಳು 
ತರಕಾರಿಯ ತಂದೀಯಲೆ ನಾನು? 


೩೨ 


ಕನಿ 
ಕನಿಪತ್ನಿ 
ಇಂತಾರೊರೆವರು-ಇದೆ ಮೊದಲೇನು 
ನನಗೀ ಗೃಹಕೃತ್ಯದ ಸಡುಬಾಳು? 
ಸಾವತನಕವೂ ನನಗಿದೆ ಗೋಳು. 


ವಖಂದಾಳು 
ಸಾಸ ಪಾಸ ಕವಿಜನವೇ ಹೀಗೆ 
ಕಾವ್ಯಕು ಸಂಸಾರಕು ಹುಟ್ಟು ಹಗೆ. 


ಕನಿಪತ್ತಿ 

ಏನಿದು ಮಾತೆಂದಿರಿ? ಸುಮ್ಮನಿರ 

ಎಲ್ಲ ಕಾವ್ಯಕೂ ಸಂಸಾರವೆ ಗುರಿ: 

ಅಲ್ಲೇನಾಯಿತು ಇಲ್ಲೇನಾಯಿತು 

ಅಂದೆಂತಾಯಿತು ಇಂದೆಂತಾಯಿತು 

ಅನ ಗೆದ್ದಿನ ಬಿದ್ದುವನೆದ್ದೆದ್ದ-- 

ಇದ ಬಣ್ಣಿಸೆ ಮಾತುಗಳುದ್ದುದ್ದ. 

ಅವಳತ್ತಳು ಇವ ನಕ್ಕನು ಮುಕ್ಕನು-- 

ಕನಿಯಲ್ಲದೆ ಮತ್ತಾರೀ ಸಿಕ್ಕನು 

ಬಿಡಿಸುವರಿಹರೈ ಲಹರಿ ಲಹರಿಯೊಳು? 
ಬೇಕಿವರಿಗೆ ಹೆರರೆಲ್ಲರ ಮಾತುಗಳು 
ಬೇಡಿವರಿಗೆ ತಮ್ಮಯ ಮನೆ ಮಾತುಗಳು 
ದುಡಿವರಿರಲು ತಾವೇತಕೆ ಪಡಬೇಕು! 
ಅಟ್ಟುದುಂಡು ಹರಟುತ್ತಿದ್ದರೆ ಸಾಕು. 

(ಕಂಬನಿಯೊರಸಿಕೊಂಡು) 


ಹೋಗಿರಿ ನಿಮ್ಮಯ ಸಖರಿಹರಾ ಬನದೊಳಗೆ 
ತುಸ ಬುದ್ಧಿಯ ಹೇಳಿರಿ ಕನಿಕರಿಸಲಿ ನಮಗೆ, 


ಪ 


ಕವಿ 


ಅದೆ ಮನೆ. ಬನ್ನಿರಿ ತುಸ ತಿಂಡಿಯನೀಯುವೆನ 
ಏಳುತ ಮುನಿದೇ ಹೋದರು ತಾಳರು ಹಸಿವನ್ನು. 
ನೀವೂ ತುಸ ತಿನ್ನಿರಿ 
ಅವರಿಗೂ ತಿಪ್ಲಿಸಿರಿ. 
ಮುಂದಾಳು 
(ನಿಜವಾಗಿಯೂ ಮರುಕಗೊಂಡು) 
ಬೇಡಿರಿ ತಾಯೆ ಬೇಡಿರಿ, ಬುಟ್ಟಿಯ ತಂದಿಹೆವು 
ನಮಗೂ ಬೇಕಾದಷ್ಟಿದೆ-ಕನಿಗೂ ಈಯುವೆವು 
ಅವರನು ಕರೆತರುವೆವು ಮನೆಗೆ 
ಸಂತಸವಾಗಲಿ ನಿಮಗೆ. 
[ಆಕೆ ಮುಂಂದುವರಿಯೂ ವಳು] 


ಒಂದಾಳು 
ಬ 
ಉಸ್ಸಪ್ಪಾ - ಗಟ್ಟಿಗಿತ್ತಿ! 


ಮುಂದಾಳು 
ಈಕೆ ನೆಲ, ಆತ ಗಿಡ 
ಇವಳಿಲ್ಲದೆ ಹೂಬಿಡ. 
ಗೆಳೆಯರೆ, ಇನ್ನೇತಕೆ ತಡ 
ಬನ್ನಿರಿ ಹೊಳೆ ಬನದೆಡೆಗೆ 
ಕನಿಯಿಹ ಕಡೆಗೆ. 


ಗೆಳೆಯರು 
. ಇದೊ ಸಿದ್ಧ ಇದೊ ಸಿದ್ಧ! 
(ಎಂದು ಯುವಕರಿಗೆ ಸಹಜನಾದ ಉತ್ಸಾಹೋ ದ್ಲಾರಗಳಿಂದ 
ಹೊರಡುವರು] 
ತೆಕೆ 


೩೪ 


ಕನಿ 
ದೃಶ್ಯ ೨ 
[ನನ ಪ್ರದೇಶ. ತಕ್ಕ ವೇಷದೊಡನೆ ಮಲೆ ಇದೆ, ಬನಪಿದೆ, ಹೊನಲಿದೆ. 


ಮಳೆಗೆ ಮಾತುಂಟು, ಚಲನವಿಲ್ಲ. ಬನಸಿರಿಗೂ ಜಲಸಿರಿಗೂ ಮಾತೂ ಉಂಟ್ಕು 
ಚಲನವೂ ಉಂಟು.- ಕವಿ ವನಮಧ್ಯಗತನಾಗಿ ಹರ್ಷಗೊಂಡಿದ್ದಾನೆ] 


ಕಥಿ 

ಎಂಥ ಸುಂದರ ದಿನವು ಮೈದೋರಿದಂತಿಹುದು 
ಇಂದೆನ್ನ ಬಾಳಿನೊಳು. ಹಗುರವಾಗಿದೆ ಚಿತ್ತ, 
ತೀಳ್ಸ್ಞೃವಾಗಿದೆ ಕರಣ, ನಿರ್ಲಿಪ್ತ ವಾಗಿಹುದು 
ಜೀವಾತ್ಮ. ಸ್ಥಿರತೆಯಿಂದೆಚ್ಚತ್ತು, ಅಲೆತಕ್ಕ 
ಮೈ ತೆತ್ತು ಕೊನೆಗೆ ಸಂಚಲನ ಸುಪ್ತಿಗೆ ಸಂದ 
ತಿಗುರಿಯೊಲು ನಾನಿಹೆನು. ಅಂತಲ್ಲ ಅಂತಲ್ಲ; 
ಬಾಳ ವೀಣೆಗೆ ಬಿಗಿದ ಕರಣಗಳ ತಂತಿಗಳ 
ಮನವೊಪ್ಸೆ ಶ್ರುತಿಮಾಡಿ ನೂರು ಬೆರಲುಗಳಿಂದ 
ಮಿಡಿವಂತೆ ತೋರುತಿದೆ ಪರಮಾತ್ಮ. ಅಚ್ಚರಿ, 
ಆವ ನಲವೊಗೆವುದೋ, ಆವ ಸಂಗೀತಕ್ಕೆ 
ಅವನ ಮನನೊಲಿನವುಜೋ! ಹೇ ವಿಪಿನ್ಠ ಗಿರಿಮಾಲೆೆ, 
ನಿರ್ಮುರ ಸ್ರೋತವೇ, ವನ ಕುಸುಮ ಮಂಜರಿಯೆ, 
ನಿಹಂಗಮಾರಾವವೇ, ನೀಲವೇಲಾತೀತ- 
ಗಗನವೇ, ದಿನಮಣಿಯೆ, ಪರಶಿವನ ಮನವುಲಿವ 
ನೂರು ಸುಸ್ವರಗಳೇ, ಹೊಳಲುಗೊಡಿ ಕರಣದೊಳು, 
ತನ್ನ ಗೀತಕೆ ತಾನೆ ವಿಶ್ವಕವಿ ಮನಸೋತು 

ಮೋದಗೊಳ್ಳುವ ತೆರದಿ. 


(ಕವಿ ಧ್ಯಾನಮಗ್ಗನಾಗುತ್ತಾನೆ) 


[ಮರದ ಮೇಲಿನಿಂದ ಯಕ್ಸನೊಬ್ಬನನತರಿಸಿ ಹಾಡುತ್ತಾನೆ] 


೩೫ 


ಕವಿ 


ಯಕ್ಷ 
ಯೋಜನಗಳಾಜೆಯೊಳು ಎಲ್ಲಿಯೋ ಜನಿಯಾಂತು, 
ಮಿಂಚಿನಣುಗಳನೇರಿ, ಸಕಲದಿಜ್ಮಂಡಲವ 
ಸಂಚರಿಸುತಂತರದಿ ಮೌನದಿಂ ಮಿಡಿಯುತಿಹ 
ಸೋಜಿಗದ ಗೀತವನು ಹಿಡಿಯುತುಜ್ಜ್ವಲಗೊಳಿಸಿ 
ಶ್ರೋತ್ರಪಥವೈದಿಸುವ ಯಂತ್ರದೊಲು, ಹೇ ಕನಿಯೆ, 
ಬಾಳುಬಾಳುಗಳಾಚೆ ಬ್ರಹ್ಮಾಂಡಹೃದಯಾಂತ- 
ರಾಳದೊಳು ಸಂತತಂ ಸಂಜನಿಸಿ, ಆನಂದ- 
ಮಾತೃಕೆಯೆ ತಾನಾಗಿ, ನಿಶ್ಚಕೆಲ್ಲಕು ಹರಡಿ, 
ವಿಕೃತಿಸದರಗಳಲ್ಲಿ ಮೌನವಾಗಿಹ ಶಿವದ 
ಗೀತನನು ಕರಣಗೋಚರಮಾಗೆ ಸ್ಪಂದಿಸುತ 
ಜೇತನರೊಳಾ ಚಿದಾನಂದವನೆ ಮರುಕೊಳಿಪ, 
ಪ್ರಕೃತಿಶಿಲ್ಪಿಯು ಸಮೆದ, ಚಿದ್ಯಂತ್ರ ನೀನಲಾ! 
ಮನದ ಮೊನೆಯನು ಮಾಡು ಶಿನಸೂಚಿಯಾಗುನಂತೆ, 
ಮರ್ಮವನು ನುಡಿ, ಲೋಕ ತನ್ನ ತಾನರಿಯುವಂತೆ. 


[ಯಕ್ಸ ಮರೆಯಾಗು ತ್ತಾನೆ] 


ಕನಿ 
(ಎಚ್ಚತ್ತು ಸಂಭ್ರಾಂತನಾಗಿ) 
ಓಹೋ, ಏನಿದು, ಹಾಡೊಗೆಯುತಿದೆ 
ಕಾನನ ಮೌನನು ಬಿರಿಯುತಿದೆ. 
ಹೇಳುವರಾರಿದು ಕೇಳುವರಾರಿದು 
ನಾನೋ ಶಿನನೋ ಶಿನನೋ ನಾನೋ! 


ಮಲೆ 
ಕೇಳಿದಿರಾ ಇದ ಕೇಳಿದಿರಾ 
ಯಕ್ಚನ. ವಾಣಿಯ ಕೇಳಿದಿರಾ? 


೩೩೬ 


ಕವಿ 


ಇವ ಕವಿಯಂತೆ; ನಾವರಿನಂತೆ 
ಶಿನವಾಣಿಗೆ ಹೊಳಲೀಯುವನಂತೆ! 


ವನಶ್ರೀ 
ಏನು ಏನು ಇವ ಕನಿಯೇನು? 


ಜಲಶ್ರೀ 
ಶಿವವಾಣಿಗೆ ಹೊಳಲೀಯುವನೇನು? 
ನಿಯತಿಯ ಮರ್ಮನವನರಿತಿಹನೇನು? 


ವನಶ್ರೀ 
ಎನ್ನೊಳಗುದಿಸಿದೆ ತಿಳಿವಿನ ತೃಷ್ಣೆ 


ಇವನನು ಕೇಳುವುದೊಂದಿದೆ ಪ್ರಶ್ನೆ, 
ಘವಿ 
ಇದು ಕನಸು-ನನಸಲ್ಲ-ಸುಪ್ತಿಯೊಳು ನಾನಿಹೆನು 
ಈವನ್ಯವಾಣಿಗಳೆ ಮೈೈನೆತ್ತು ಬಂದರೂ 
ಆಗದಚ್ಚರಿ ನನಗೆ! 
(ವನಶ್ರೀ ನಡೆಗೊಳ್ಳುವಳು) 
ಇದೊ ಇದೋ ಯಾರೀಕೆ)... 
ನೆಳಲೊಡನೆ ನೆಳಲಾಗಿ, ಕನಸೊಡನೆ ಕನಸಾಗಿ 
ತೋರಿ ತೋರದ ತೆರದಿ ರೂಪುಗೊಳ್ಳುವ ರಮಣಿ 
(ಸ್ವಲ್ಪ ಹೊತ್ತು ನಿಟ್ಟಿಸಿ) 
ಅಂಚಿನ ಮಿಂಚಿನ ವನ್ಯ ಶ್ಯಾಮಲ ಚೀಲನ ಧರಿಸಿ, 
ಕಾನನ ಸೌರಭವೆಲ್ಲವ ನಿಶ್ವಾಸದೊಳಿಡಿಕಿರಿಸಿ, 
ಗಮನದ ಹಾವದಿ ಭಾವದಿ ಬಳುಕುವ ಬಳ್ಳಿಯ ಹೋಲಿ, 


ಬರುತಿಹಳೀ ರಮುಣೀಮಣಿ, ಕೊಂಕಿನ ಹೂನಗೆ ತಾಳಿ! 


೩೭ 


ಕನಿ 


ವನಶ್ರೀ 
ಕವಿ! ಏನೈ-- ಎನ್ನರಿಯೆಯ ನೀನು? 


ಕನಿ 
ಕ್ಸಮಿಸು ತಾಯೆ, ಅಸರಾಧಿಯು ನಾನು. 


ವನಶ್ರೀ 
(ಕುಣಿದು ಹಾಡುತ್ತಾಳೆ) 


ತ್ರಿನಿಕ್ರಮನಡಿಯೊಲು ಬಾಂದಳನಳೆಯುತ 
ನಿಂದಿಹ ತರುಗಳೆ ಎನ್ನಯ ಕಾಯ; 
ಇರುಳಿನ ಬಿಡುವೊಳು ಯಾಮಿನಿಯೂಡುವ 
ತುಹಿನಸ್ತನ್ಯಮದಾಯಿತು ಪೇಯ; 
ಗಿರಿಸಿತನಾಯತ ಸಾನುವೊಳೊದಗುವ 
ಗೈರಿಕಸತ್ತ್ವವೆ ಎನ್ನಯ ಬೀಯ-- 

ನನದೈಸಿರಿ ನಾ 

ವನದೈಸಿರಿ ನಾ, 


ಕೊನರಿಸಿ ಮಲರಿಸಿ ಹೊಸಬಾಳ್ಕೂಡಿಸಿ 
ಒಲಿಸುವ ರಸಿಕಂ ಮಧು ಎನ್ನೋಸ; 
ಕಂಸಪನುರಾಗ ನನೆ ರೋಮಾಂಚ 
ಕೋಕಿಲ ಕುಕಿರಲೇ ಸ್ರೇಮಾಲಾಸ; 
ಗಾಳಿಯ ಮೇಳಕು ಗುಡುಗಿನ ತಾಳಕು 
ಬಳೆನುದು ನಮ್ಮಯ ನಾಟ್ಯಕಳಾಸ. 
ಮಧುವಧುವೇ ನಾ 
ಮಧುವಧುವೇ ನಾ. 


೩೮ 


ಕನಿ 


ಭವಿ 
(ಆಶ್ಚರ್ಯದಿಂದ) 


ವನದೇವಿಯೇ ನೀನು?--ಆಹ ಸಂದೆಗವೇನು! 

ಬಗೆದಂತೆ ಮೈದೋರಿ ದಿವ್ಯದರ್ಶನವಿತ್ತೆ. 

ನಮಿಸುವೆ ಮಹಾಮಹಿಮೆ, ಧನ್ಯವಾಯಿತು ದೃಷ್ಟಿ 
ಸಾರ್ಥವೀ ಬಾಳು. 


ನಿಪ್ಲಿರವು ಬಲು ಹಿರಿದು ತಾಯೆ 
ನಿನ್ನ ಮಹಿಮೆಯುಮಂತೆಯೆ; 

ಬನ್ನ ಗಾಣದೆ ಜಗವೆ ಮಂಗಳ- 
ವೆನ್ಸೆ ಬಳೆನೀ ಒಲುಮೆಯುಂ. 


ವನಶ್ರೀ 

ಹ್ಲು-ಕನಿ ನೀನೆನ್ನರಿತಿಹುದಿಂತೆ? 
ನನ್ನೊಲುಮೆಗುಂಟು ದುಃಖದ ಚಿಂತೆ. 
ನೋಂಪಿಯ ನೋಂತಿಹ ಪಾಂಥನ ತೆರದೊಳು 
ಒಂದಿರುಳಿನಿಯನು ದಾರಿಗನಾಗಲು 
ಅಳಲಿಂದೆನ್ನನು ಕಾವನದಾವನು? 
ಅಂದಾಂ ಸುಟ್ಟುರೆ ಸುಯ್ಯಲ ಸುಯ್ವೆಂ 
ನಿರಹದ ಕಾಳ್ಕಿಚ್ಚೊಳು ಕಡುನೋವೆಂ 
ಎಲೆಸಿರಿ ನೀಗಿ ಅತಿಜಡಳಾಗಿ 
ಶಿಶಿರನಿರಾಶಾ ಶೋಷಿತಳಪ್ಸೆಂ. 

ಚಿರವಿರಹಿಣಿ ನಾ 

ಚಿರವಿರಹಿಣಿ ನಾ. 


ಚೈ ತ್ರಸಮಾಗಮ ಸಂಭೃತಮೋದಂ 
ಶಿಶಿರನಿರಹ ಸಂತಾಸ ನಿಷಾದಂ 


ಷೀ 


ಕನಿ 


ಈ ತೆರವೇಕಾಯಿತು ಕನಿ, ಬಾಳು. 
ನೋವಿಗು ನಲವಿಗು ತಾನಡಿಯಾಳು? 
ಇದರೊಳಗನೆ ನೀ ಹೇಳುವೆಯೆಂದು 
ಬಂದೆನು ಬೆಸಗೊಳ್ಳಲು ನಿನ್ನಿಂದು. 


ಫನಿ 
ಚೈತ್ರ ಶಿಶಿರದ ಮರ್ಮ- ನೋವು ನಲನುಗಳೊಳಗು— 
ಎನ್ನರಿನಿಗಳವೆ, ತಾಯೆ! 
[ಜಲಶ್ರೀ ನಡೆಗೊಳ್ಳುತ್ತಾಳಿ] 


ವನಶ್ರೀ 
ಅದೊ ಅದೊ ಸೋದರಿ ಮಲೆಪೊನಲೈಸಿರಿ 
ಬರುವಂತಿದೆ ಕನಿ ನಿನ್ನೆಡೆಯೆ; 
ಈ ತರುವಕ್ಬದೊಳಡಗುವೆನಿವಳೇಂ 
ಬಂದಿಹಳೆಂಬುದನಾನರಿಯೆ. 
[ನನಶ್ರೀ ತರುನಿನಂತೆ ನಿಶ್ಚಲವಾಗಿ ಒಂದುಕಡೆ ನಿಲ್ಲುವಳು] 
(ಜಲಶ್ರೀ ನರ್ತಿಸುತ್ತಾ ಬರುತ್ತಾಳೆ) 


ಘನಿ 
ಪಂಕಜಹಾಸವನೇಳಿಸ ಮೊಗಸಿರಿ 
ಈಕೆಗೆ ಮಾನೊಲು ಕಣ್ಣ ಸಿರಿ 
ಊರ್ಮಿವಿಲಾಸವ ಹೋಲುವ ನಡೆಸಿರಿ 
ಉಡುಚಿತ ಗಗನದೊಲುಡಿಗೆಸಿರಿ! 


ಜಲಶ್ರೀ 
(ಕುಣಿಯುತ್ತಾ ಹಾಡುತ್ತಾಳೆ) 


ಹೆಳವ ಮಲೆಯ ಚಲನದಾಸೆ 
ಮೂಗಿ ಬನದ ಗೀತದಾಸೆ 


೪೦ 


ಕವಿ 


ಸೃಷ್ಟಿಹೊರೆಯ ಹೊತ್ತ ತಿರೆಯ 
ನಗುವಿನಾಸೆ ನಾ 
ಬಾಳ್ವೆಗೆಲ್ಲ ನಾನೆ ನಚ್ಚು 
ಲೋಕಕೆಲ್ಲ ನಾನೆ ಮೆಚ್ಚು 
ನಾನೆ ನಾನೆ ಮುಗಿಲ ಹುಚ್ಚು 
ಹೊನಲ ರಾಣಿ ನಾ. 


ಕಿರಣ ನೆಯ್ದ ಸರಿಗೆಯುಡಿಗೆ 
ಇರುಳು ಕೊಟ್ಟಿ ತಾರೆತೊಡಿಗೆ 
ಇಂದುಕಳೆಯ ಹೂವೆ ಮುಡಿಗೆ 
ದೇವಕುವರಿ ನಾ 
ಬೆಳ್ಳಿ ನೊರೆಯ ನಗೆನಗುತ್ತ 
ತೆರೆಯ ನಿರಿಯ ಚಿಮುಕಿಸುತ್ತ 
ಕಡಲ ವರಿಸೆ ತವಕಿಸುತ್ತ 
ನಡೆನ ನಧುನೆ ನಾ. 


ನಲಿತ ಕುಣಿತವೆನ್ನಶೀಲ 
ಚಲನವೆನ್ಸ ಜೀವಾಳ 
ಲುಪ್ತವಾಗೆ ದೇಶಕಾಲ 
ಎನ್ನ ಗಾಯನಾ 
ದಡದ ಗಿಡಕೆ ಪುಷ್ಪ ಹಾಸ 
ಸನಿಯದಿಳೆಗೆ ಸಸ್ಯಹಾಸ 
ಹಾಸಸೂರ್ಸ ಹಾಸಕೀರ್ಡ- 
ವೆನ್ನ ಜೀವನಾ. 


ಅಚರ ಜಗದ ಚಲನದಾಸೆ 
ಮೂಕ ಜಗದ ಗೀತದಾಸೆ 


೪೧ 


ಕನಿ 


ನಿಯತಿನಿಯಮ ನಿಯತ ಜಗದ 
ನಗುವಿನಾಸೆ ನಾ 
ವನವಿನೋದ ಮಲೆಯ ಮೋದ 
ಕಡಲ ಕೂರ್ಮೆ ನಾಡ ನಲ್ಮೆ 
ನಾನೆ ನಾನೆ ಮುಗಿಲ ಮೇಲ್ಮೆ 
ಪೊನಲ ರಾಣಿ ನಾ. 


ಶನಿ 
ಸ್ವಾಗತವನೇ ಪೊನಲ ರಾಣಿ, 
ಹರಸು ತಾಯೆ ಮಂಜುವಾಣಿ. 
ಒಂದುಗಳಿಗೆ ಬಿಡುವುಗೊಂಡು 
ನಿಲ್ಲುಸಮನಂ ದಣಿಯೆ ಕಂಡು, 
ಹಾಸರುಚಿರಮಾಗಿ ಬಾಳು 
ಧನ್ಯವಾಗಲಿಂದು ಮುಂದು. 


ಜಲಶ್ರೀ 
ನಿಲ್ಲೆ ನಿಲ್ಲೆ ನಿಲ್ಲಲಾರೆ 
ಒಂದು ಚಣವು ನಿಲ್ಲಲಾರೆ 
ಚಲನಶೀಲನವೆನ್ನ ಬಾಳು 
ಅದಕೆ ನಾನಾದೆನಾಳು. 
ಹೂವಿನಾಸೆಯನ್ನು ತೋರಿ 
ಎಲೆಯ ಕಣ್ಣ ನೀರ ಕಾರಿ 
ರೆಂಬೆಯಡ್ಡ ಗಟ್ಟ ಹಳುವು 
ಆಟಿನಾಡೆ ಕರೆದುದುಂಟು ; 
ಮುದ್ದುಮಾಡೆ ಮಡಿಲಿನಲ್ಲಿ 
ಬೆಟ್ಟ ನನ್ನನಾತುದುಂಟು ; 


೪೨ 


ಕವಿ 


ದಾರಿಯಳಲನೀಗಲೆಂದು 
ಮಡುವು ನನ್ನ ತಡೆದುದುಂಟು; 
ತೆರೆಯ ತೆಕ್ಕೆಯಲ್ಲಿ ಕಡಲು 
ನನ್ನ ಸೆರೆಯ ಗೈದುದುಂಟು. 
ನಾನು ನಿಂತುದೊಂದೆ ಚಣ 
ಸತತ ಗಮನವೆನ್ನ ಗುಣ. 


ಗವಿಗಳಲ್ಲಿ ಹುಳ್ಳನಡಗಿ 
ಕಲ್ಲಮೇಲೆ ಹೌವನೆರಗಿ 
ಮಡುವಿನಲ್ಲಿ ಮೆಲನೆ ಜರುಗಿ 
ಕಡಲಿಗೋಡುವೆ. 
ಬಿಸಿಲ ಕೋಲ ಹಿಡಿದು ಹತ್ತಿ 
ನೀರ ತೇರನೇರಿ ಸುತ್ತಿ 
ತಿರುಗಿ ತಿರೆಯ ವಕ್ಸದಲ್ಲಿ 
ಧುಮುಕಿ ಹರಿಯುವೆ. 


ನಿಲ್ಬಬಯಸಿ ನಿಲ್ಲಲಾರೆ 
ಬಿಡುವಿಗೆಳಸಿ ಬದುಕಲಾರೆ 
ಚಲನನೆನ್ನ ಬದುಕು ಬಾಳು 
ಅದಕೆ ನಾನಾದೆನಾಳು. 
ಆಸೆಯೇನೋ-ಅರ್ಥವೇನೋ 
ಕಜ್ಜವೇನೋ ಕತವದೇನೋ 
ಏಕೊ ಏನೊ ಕಾಣೆ ಕಾಣೆ 
ಆವ ಶಕ್ತಿ ಆರ ಆಣೆ? 

ಇದನೆ ಕೇಳಬಂದೆಂ 

ಇಂತು ಚಣ ನಿಂದೆಂ. 


ಲಿ 


ಕನಿ 


ಇರನಿನೊಳಗನರಿತ ನೀನು 
ನನ್ನ ಮರ್ಮನವರುಹು ಕವಿ. 


(ಅದೃಶ್ಯನಾದ ಗಾಳಿಯ ಕರಸ್ಪರ್ಶವನ್ನು ಅಭಿನಯಿಸಿ) 


ಸೆರಗನು ಚಿಮ್ಮಿಸುನೆಸಕನಿದಾರದು 
ಕಚಕುಳಿಯಿಡುನೀ ಸಾಹಸವಾರದು? 
ಓ ನೀನೇ-ಸರಿಸರಿ, ಗೊತ್ತಿದೆ ಜಾಳಿ, 
ತೊಲಗುನೆ, ಸುಮ್ಮನಿರೈ ಸುಳಿಗಾಳಿ! 
[ಜಲಶ್ರಿೀ ಹೊನಲಿನಲ್ಲಿ ಮರೆಯಾಗುತ್ತಾಳೆ] 


[ಗಾಳಿ ನಗು ತ್ತಾ ದೃಶ್ಯನಾಗು ತ್ತಾನೆ] 


ಕನಿ 
ವ್ಯೋಮಸಮಾನ ಸ್ವಚ್ಛ ಸುನೀಲಂ 
ಹಾಸ ವಿಲಾಸ ಸ್ಸೀತ ಕಪೋಲಂ 
ಸ್ವಾಂತದೊಳೊಮ್ಮೆಗೆ ಒಲವಂ ಭಯವಂ 
ಒಡಮೂಡಿಸುವೀ ದೇವನದಾನಂ? 


ಗಾಳಿ 
ಹಹ" ಹಹಹ ಹಸುಳೆ ರಿರ್ರುರಿಣಿ 
00 0೦ ಲ 
ಎಂತು ನುಸುಳಿದಳು ಮುಳಿದು 
ಹಾರಿ ಹೌಹಾರಿ ಬೀರಿ ಬಿರುಗಣ್ಣ 
ಎಂತು ಧಿಕ್ಕರಿಸಿ ಹಳಿದು! 


ಕನಿ 
ಎದೆಯೊಳೊಲವಾಗೆ ಮನಕೆ ಭಯವಾಗೆ 
ಇಂತು ನಗುತಿರುವ ತಂದೆ, . 
ನಿಶ್ವನಿರ್ವಾಹಕಾರ್ಯದೊಳಗಾರು 
ಆವ ಕತದಿಂದ ಬಂಜೆ? 


೪೪ 


ಕನಿ 
ಗಾಳಿ 
ಭಳಿರೇ, ಪೋರಾ, ಲೇಸನೆ ಎಂದೆ 
ದಿಟ ನಾನೆಲ್ಲಾ ಜೀವರ ತಂದೆ! 
ಪಾತಾಳದಲಿ 
ಹದುಗಿರೆ ಜೀವವು ಕಾಳದಲಿ 
ಪೇರಾಳದಲಿ 
ಒತ್ತುವ ಕಾಲದ ಭಾರದಲ್ಲಿ, 
ಹಗುರಾಗುವ ಹರಕೆಯೊಳು 
ತಿರೆಯಿರೆ ಬದುಕಾಗದ ಬಯಕೆಯೊಳು, 
ಅವಳುಸ್ಸೆನ್ಸಲು ನಾನಂದೆ 
ಮೈದಾಳುತ ಕಂದು, 
ಅಂದಾದಾನಂದವನೇನೆಂಬೆ! 
ಜಗವೆಲ್ಲವು ತುಂಬೆ, 
ಹಬ್ಬಿತು ನಮ್ಮುರುಸಂತಸದುದ್ಗಾರ; 
ತಿರೆ ಚೀರಿದುಳುತೃರ್ಷದ ಚೀತ್ಕಾರ; 
ಕುಣಿದಳಣುಗಿ ತನ್ನಿಚ್ಛೆ ಬಂದೊಲು, 
ಬಹುಕಾಲದ ಹೆಬ್ಬಯಕೆ ಸಂದೊಲು; 
ನೆಲ ಹೊನ್ಮಿತು ಮಲೆಯಾಗಿ, 
ಜಲ ಚಿಮ್ಮಿತು ಹೊಳೆಯಾಗಿ, 
ಹೊರಕ್ಕೆ ಹಬ್ಬಿತು ಹಸುರಾಗಿ 
ಜೀವನ ಹಗುರಾಗಿ; 
ಹಬ್ಬಿತು ಹೆಸರಾಗಿ, 
ಬಗೆಬಗೆ ಬಸಿರಾಗಿ, 
ಅಹು ಇದು ಅವನಾಗಿ, 
ತಾನ್‌ ತಾನಾಗಿ, 
ನೀನಾಗಿ! 


೪೫ 


ಕವಿ 


ಕನಿ 
ನನೋ ನಮೋ ಜಗತ್ಭ್ರಾಣ 
ನಮೋ ನಮೋ ನಮೋ 
ನಮೋ ಸಕಲ ಸಂತ್ರಾಣ 
ನಮೋ ನಮೋ ನಮೋ! 


ಗಾಳಿ 
ಏಳೇಳ್‌ ಏಳೇಳ್‌ 
ಘ್ರು ಬಿದ್ದೇಳುವ ನಾಟಕ ಸಾಕೇಳ್‌. 
ಬಾಳ್‌ ಬಾಳ್‌ 
ನೀ ಬಾಳಲಿ ಎಂದೇ ನಾನಿಹುದೇಳೇಳ್‌. 
ಆದೊಡೆ ಇದ ಕೇಳ್‌: 
ನೀನೊಬ್ಬನೆ ಇಂದೆನ್ಸಂ ನೋಡುತ ನಗದೆ 
ತನುವಂ ನೆಲಕೊಗೆದೆ; 
ನಾ ನಗುವುದಕೇ ಜಗಕಾದೆ. 


ಘನಿ 
ದಿಟ ದೇವಾ, ನನ್ನುಸಿರೇ, 
ನೀನೇ ಸರಿ ಮುದದಾಸಕೆ 
ಈ ನೋವಿನ ಜಗದಿ. 


ಗಾಳಿ 
ಕವಿ, ಸಾಕೀ ಹೊಗಳಿನ ಹಾಸ್ಯ 
ಲೋಕದ ನಗೆಗಾಯಿತು ನನ್ನೀ ದಾಸ್ಯ, 


ನಾ ಬೀಳಿಸುವೆಲೆ ನಗುವುದು ನನ್ನನೆ ಮಾಗಿಯೊಳು 
ನಾ ಕಾಣಿಸುವೆಲೆ ನಗುವುದು ನನ್ನನೆ ಸುಗ್ಗಿ ಯೊಳು 
ಸಾ ಬಿರಿಸುವ ಹೂ ನಗುವುದು ಹಿಂದೆಯೆ ಕಲಕೆಲನೆಂದು 


೪೬ 


ಕನಿ 


ನಾ ಬರಿಸುವ ಪಿಕದಿಂಚರವಣಕಿಸುವುದು ಕುಹು ಎಂದು 
ಮೋಡವು ಗುಡುಗುವುದೆನ್ನಯ ಬವಣೆಗೆ ನಗುವಂತೆ 
ಮಿಂಚು ನಕ್ಳು ಮೋರೆಯ ತಿವಿದೋಡುವುದಿಂತೆ. 
ನಾ ಮುಗಿಲಿಂ ಸಟಸಟನುದುರಿಸುನೀ ಎಳಹೊನಲೂ 
ಮಲೆಯಿಂದುರುಳುತ ಮೊದಲಿಡುವುದು ನನ್ನನೆ ನಗಲು. 
ನನಗಿದರಿಂ ಕವಿ ಮುದವಾಗದೆ ಇಲ್ಲ 
ಎಳಮಕ್ಕಳ ಬಳಕೆಯ ಮುದ್ದಿವು ಎಲ್ಲ. 
ಆದೊಡೆ, 
ಮಲರೊಲುಮೆಯ ಸೌರಭ ಸಂದೇಶವನೊಯ್ಯುವ 
ಮಳೆ ಬಿಲ್ಲಿನ ಕರಿಮೋಡದ ತೇರನು ತುಯ್ಯುವ 
ದನಿ ದೋಣಿಯ ಕಿವಿಕೆವಿಗೂ ತೇಲಿಸಿ ನಲಿವ 
ಖುತುಖುತುನಿಗು ತಿರೆಯಕೃನ ಸಿಂಗರಕೊಲಿವ 
ಮುದವೊಂದೆಯೆ ಆವಗಮಿಲ್ಲೆ ನಗೆ. 
ತೊತ್ತೇ ದುಡಿ ಎಂದಾರೋ ನನ್ನೊಳಗೆ 
ನಿಂದಾಡುತ್ತಿ ಹನೇಗೈ ಯುವೆನಿವಗೆ 
ಆರಿದು ಯಾರಿದು ಪೇಳುವರಾರೆನಗೆ? 
ಓ ಓ ಇವನೆಂತೆನ್ನಂ ಕೆರಳಿಸುವಂ 
ಹಿರಿಬಾನಿನ ಬಯಲೊಳಗೆಂತೊರಲಿಸುವಂ! 
ನಾ ನೆಗೆನೆಂ ಕಿತ್ಕೊದರುವೆನಾರುವೆಂ 
ನಾ ಮೊರೆವೆಂ ಪರಿದೋಡುವೆನೂಳುವೆಂ. 
ನಾ ಮುಳಿದಷ್ಟೂ ಶುಣಿವ್ರದು ಜಗ ಹುಚ್ಚೆದ್ದು. 
ಪೇಳ್‌ ಸೇಳ್‌ ಕನಿ ಈ ನಗೆಗೇನಿದೆ ಮದ್ದು? 
ನಾನೇತಕೆ ಹಾಸೊಳು ಹೊಕ್ಕೊಳು ಜೀವಸಮಸ್ತವ ನೆಯ್ದೆಂ 
ಎಂದೂ ಮುಗಿಯದ ಕಜ್ಜಕೆ ವಿಧಾತನ ಬಯ್ಬೆಂ? 
ಓ ನಾನೀ ತಿರೆಯಕೃನ ಮಕ್ಕಳ ದಾಸ್ಯಕ್ಕೆ 
ಪಕ್ಕಾಗಿಹೆನಂತೆಯೆ ಸೃಷ್ಟಿಯ ಹಾಸ್ಯಕ್ಕೆ. 
ಇಂತೇಕಾಯಿತು ಸೇಳ್‌ 
ಕನಿ, ಪೇಳ್‌ ಪೇಛಳ್‌! 


೪೭ 


ಕನಿ 
ತರು ಪೊನಲ್‌ ಮಲೆ 
(ನಗುತ್ತಾ) 


ಸೇಳ್‌ ಹೇಳ್‌ ಕನಿ 
ಪೇಳ್‌ ಹೇಳ್‌! 


ಗಾಳಿ 
ಓಹ್‌ ಓಹ್‌ ಓಹ್‌! 
ಇವ ಇನನೇಗೆಯ್ದೆನ್‌? 
ಓಹ್‌! 
[ಗಾಳಿ ಸರಿದೋಡಿ ಮರೆಯಾಗುತ್ತಾನೆ] 
[ಮಾನನತೇಜಸ್ಸು ಬರುತ್ತದೆ] 


ತರು ಪೊನಲ್‌ ಮಲೆ 
(ಜೊತೆಯಾಗಿ) 

ಬಂದಂ ಬಂದಂ ನರನವತಾರ 
ಬಂದನಿಗೋ ನಮ್ಮಯ ಸುಕುಮಾರ 
ಈತನದೇತಕೆ ಬಂದಿಹನೋ 
ಪ್ರಶ್ನೆಯದಾವುದ ತಂದಿಹನೋ! 

(ಕವಿಯನ್ನು ಕುರಿತು) 
ನಿನ್ನಂಹತೆಯೇ ಮೈಯನು ಕೊಂಡು 
ಬಂದಂತಿಹುದೈ ಇಂತೀ ಗಂಡು 
ಈತನದೇತಕೆ ಬಂದಿಹನೋ 
ಪ್ರಶ್ನೆಯದಾವುದ ತಂದಿಹನೋ! 


೪೮ 


ಕನಿ 


ಕನಿ 
ನಮಿಸಲೆ, ಮುಡಿಯಿಡಲೇ, ಸ್ರಾಗತಿಸಲೆ, 
ಸೆಳೆದಪ್ಪಲೆ, ನೇಹಿಗ ಬಾ ಎನ್ನಲೆ? 
ತಕ್ಕುದುದೇನಂ ಗೈಯಲಿ ಈಗ 
ಬಂದನಿಗೋ ನೀವ್‌ ಪೇಳಿರಿ ಬೇಗ. 


ತರು ಪೊನಲ್‌ ಮಲೆ 
ನಮಿಸು ನಮಿಸು ನಮಿಸು 
ನಿನಗೆ ನೀನೆ ನಮಿಸು. 

(ಕನಿ ನನಿಂ ಸುವನು) 


ಮಾನವತೇಜಸ್ಸು 
ನಮಿಸಿ ನಮಿಸಿ ನಮಿಸುವುದೇ 
ರೂಢಿಯಾಯ್ತು ನಿನಗೆ ಕನಿ, 
ಏಳು, ಎದ್ದು ಜತೆಗೆ ನಿಲ್ಲು 
ನಿಂತು ಬಾಳ್ವ ಮುದವ ಸವಿ. 


ಕನಿ 
(ಎದ್ದೂ) 

ಓ ನೀನಾರ್ಸೈೆ ನೀನಾರು? 
ನನ್ನಂತಿರದೆಯೆ ನನ್ನಂತಿರುವೆ 
ಹಮ್ಮಿನ ಮಾತುಗಳುಸಿರುತ್ತಿರುವೆ 
ನನ್ನ ಸಮಸ್ತದ ತುಸತುಸವೆಲ್ಲಾ 
ಮೈದಾಳಿದ ತೆರ ನೀನಿಹೆಯಲ್ಲಾ ! 

ನೀನಾರೈ ನೀನಾರು? 


೪೯ 


ಕವಿ 


ಮಾನವತೇಜಸ್ಸು 
ಇರುಳಿಗೆ ಇರುಳೊಂದಲ್ಲದೆ 
ನಿಕ್ಳುದು ತುಸವುಂಟು, 
ಬೆಳಕಿಗು ಬೆಳಕೊಂದಲ್ಲದೆ 
ಮಿಕ್ಕುದು ತುಸವುಂಟು. 
ನೆಲಕೂ ಮಲೆಗೂ ಬನಕೂ 
ಸೊನಲಿಗು ಮಾರುತಗು 
ತಂತಮ್ಮಿರವನು ಮಿಕ್ಕಿಹ 
ತುಸವುಂಟಿಲ್ಲರಿಗು. 


ತಾನ್‌ ತಾನಲ್ಲದೆ ಮತ್ತೇನೆನೆ 
ತಾನದ ಅದ ನಕ್ಕು 

ಬೇರೊಂದಹುದಿಗೊ ನಾನಾರ್‌ 
ಎನುತೆ ಸಮಸ್ತಕ್ಕು. 

ಇದರೀ ತುಸ ಅದರಾ ತುಸ 
ಇಂತಿವು ತಿಳಿಯದಲೆ 

ನಾನೀ ತುಸ ಮಿಗುವಾಟದೊ- 
ಳಾದ ವಿಚಿತ್ರನೆಲೆ. 


ಜೀವಿಗಳೆಂತೀ ಎಲರೊಳು 
ಉಸಿರಾಡುವರಂತೆ 

ನನ್ನಯ ಮನವುಸಿರಾಯಿತು 
ದೇವರು ಬಾಳ್ತಂತೆ. 

ಇವರಾರ್‌?-- ಎನ್ನಂ ಮಿಗುತಿಹ 
ನಲವಿನ ರಸದ ಕೆನೆ 

ಆಗುವರಳಿವರು ಅಲ್ಲಿಯೆ 
ಮಂಜಿನ ಗಡ್ಡೆ ಯೆನೆ. 


೫೦ 


ಕನಿ 


ನಾನಾರ್‌?-- ದೇವರ ನೆಲ 

ಮತ್ತವರಾಡುಂಬೊಲ 

ನಾ ದೇವರ ಉಸಿರು 
ಸಗ್ಗದ ಬಸಿರು. 


ಕನಿ 

ಹ ಸ್ವಾಗತ ಸ್ವಾಗತ ಪುರುಷ 

ನನ್ನುಬ್ಬಿಸುತಿದೆ ಹರುಷ! 
ನಾ ದೇವರ ಉಸಿರು 
ಸಗ್ಗದ ಬಸಿರು! 

ತಿರೆಗೀ ಮಲೆ ಮಲೆಗೀ ಬನ 
ಬನಕೀ ಖಗಮಿಗವು 

ಬಣ್ಣಕೆ ಕಣ್‌ ಸದ್ದಿಗೆ ಕಿವಿ 
ಕಂಸನಿಗೆ ನಾಸಿಕವು 

ಇವಕೂ ಮನ ಮನಕೂ ತಿಳಿ- 
ವದಕೂ ಲಘು ನೀನು 

ನೀ ಮಿಕ್ಕರೆ ರಸವದುವು 
ಅದು ಮಿಗೆ ಮುಂದೇನು! 


ತರು ಪೊನಲ್‌ ಮಲೆ 
ಅಹಹಾ! | 
ಅದು ಮಿಗೆ ಮುಂದೇನು? 


ಕನಿ 
ಪೇಳ್‌ ಪೇಳ್‌ ಅದು ಮಿಗೆ ಮುಂದೇನು? 


೫೧ 


ಕು 


ಮಾನವತೇಜಸ್ಸು 
ಇದು ಮಿಗೆ ಮುಂದೇನೆನ್ನುತ 
ಕೌತುಕ ಮಿಗಲೆನಗೆ 
ನನ್ನೆಜೆರಸದೊಳು ನಾನೇ 
ದೇವರ ಕೆನೆವರೆಗೆ 
ಈಸುವೆನದನೋಸರಿಸುವೆ- 
ನಿಹುದುಹ್ನು ಇಲ್ಲೆಂದು. 
ಸಂಶಯದೊಳೆ ಹಿಂದಿರುಗುವೆನ್‌ 
ಇದಕಹ ಕೊನೆ ಎಂದು? 


ತರು ಪೊನಲ್‌ ಮಲೆ 
ಹಾಹಾ! ಇದಕಹ ಕೊನೆ ಎಂದು? 


ಮಾನನತೇಜಸ್ಸು 
ಒಮ್ಮೆಗೆ ನಾ ಜಟಿಯೊಳು ಶಿವ 
ಗಂಗೆಯ ತಡೆದವೊಲು 
ಜಗವಡಗಿಪೆನೆನ್ನಾಸೆಯ 
ಜಟೆಯೊಳು ತಂಗುವೊಲು. 
ಇನಕೆಲ್ಲಕು ನಾನೆಯೆ ಕೊನೆ 
ಎನಲವು ಸುಳಿ ಸುತ್ತಿ 
ರಿಂತೆಡೆಯೊಳೆ ಎದೆ ಕಡೆನುನು 
ನಂಜನೆ ಮೇಲೆತ್ತಿ ! 
ನಂಜನಿಂತು ಸಡೆದುಣುವೆನ್‌ 
ನಲವಿಗೆನಾ ಬಯಸಿ 
ಹಲ ಬಗೆ ದೇವರ ಹೆರುವೆನ್‌ 
ನಲ್ಮೆಗೆಯೇ ತವಿಸಿ, 


೫೨ 


ಕವಿ 


ಇನ್ನೂ ಮುಂದೇನಿಹುದೆನೆ 
ಹಿಂದಕೆ ಅಡಿಯಿಟ್ಟು 

ಅಶಾಂತಿಗಾನೊಳಗಸ್ಸೆನ್‌ 
ಆಸ್ಲಿಕವನೆ ಬಿಟ್ಟು. 

ನಾ ತಂಗುವುದೆಲ್ಲಿ 

ಅಶಾಂತಿ ಹಿಂಗುವುದೆಲ್ಲಿ? 

ನೀನರಿತವನಾದೊಡೆ ಸೇಳು 
ಪೇಳುತ ಬಾಳು. 


ಕವಿ 
ಓ ನರನ ತೇಜವೇ 
ಹಿರಿಯಹಂಕಾರವೇ 
ನೀ ನಿನ್ನ ತೇಜದಿಂದೆನ್ಸರಿವ ಕೋರೈಸು- 
ತಜ್ಞಾ,ನದಿರುಳನ್ಸೆ ತರುತಲಿರುವೆ. 
ನಿನ್ನ ಸಂದೆಗನಿದನು ಯಾವ ದೇವತೆಗೊರೆವೆ 
ದೇವರಿಗು ಮಿಗಿಲಾದುದೆಂತು ತಿಳಿವೆ? 
[ಕನಿ ಧ್ಯಾನಮುಗ್ಗನಾಗೂವನಂ] 
[ಬೆಳಕು ಬಲಿತು ಜೆಲುನ ದೇವಿ ಅನತರಿಸುವಳು) 


ಮಾನವತೇಜಸ್ಸು 
ಬಂದಳೀಕೆ ಬಂದಳೀಕೆ 
ನಿನ್ನ ಬಾಳನಾಳ್ವ ದೇವಿ 
ಇನ್ನು ನಾನು ಬರಿಯ ಆನಿ 
ಈಕೆಯೊಳೇ ಲೀನ 
ಈಕೆಗಾನಧೀನ! 
[ಮಾನವತೇಜಸ್ಸು ಕರಗುತ್ತದೆ] 


೫ಕ್ಕಿ 


ಈನಿ 


ಕವಿ 
(ಎಚ್ಚತ್ತು) 
ಓಹೋ ಹೋ ಕರಗಿತು 
ನನ್ನಹಂತೆಯುಡುಗಿತು! 
ಇವಳಾರಿವಳಾರೆನ್ನಲು 
ನನ್ನ ಸೊಲ್ಲೆ ಸೊರಗಿತು 
ಕಾಣೆ ಕಣ್ಣೆ ಸೋತಿತು 
ಅರಿಯೆ ಮನವೆ ಜೋತಿತು 
ಆಹಾಹಾ ಬೆಳಕೇ! 


(ಚೆಲುವ ದೇವಿ ಕುಣಿಯಂತ್ತಾ ಳೆ. ತರು ಪೊನಲ್‌ ಮಲೆ ಮಾರುತ 
ಮಾನನತೇಜಸ್ಸುಗಳು ಹಿಮ್ಮೇಳವಾಗುತ್ತವೆ.) 


ಚೆಲುವ ದೇವಿ 

ನೋಡು ನೋಡು ಮೂಡಿಹೆನು 
ಕೇಳು ಹಾಡ ಹಾಡುವೆನು. 
ರವಿಯ ಮಿಗುವ ಹಿರಿ ಬೆಳಕು 
ಹೊಳಹು ನಾನು ಎಲ್ಲದಕು; 
ಅಹ ಎನ್ನಲು ತೋರುವೆನ್‌ 
ಉಹು ಎನ್ನಲು ಜಾರುನೆನ್‌. 
ಎಲ್ಲದರೊಳು ಎಲ್ಲೆಲ್ಲಿಯು 
ಹೊಂಚುತಿರುವೆನಂಚೊಳೆ 

ಮಿಂಚೆಗಿಂತ ಚಂಚಲೆ, 


ನಲನೆ ನನ್ನ ಕಿರಣವು 
ನರರೆಡೆಯೇ ಕರಣ ನು; 
ಎಲ್ಲದರೊಳು ಎಲ್ಲೆಲ್ಲಿಯು 


೫೪ 


ಕನಿ 


ಕಾಂಬ ಜೆಲುವೆ ವಿವರಣವು 

ನನ್ನಖಂಡ ಕಾಂತಿಯ; 

ನೋಡು ನೋಡು ಎಲ್ಲೆ ಡೆಯೊಳು 
ನನ್ನ ಈ ವಿಭೂತಿಯ. 


ಒಮ್ಮೆ ತೋರಿದಂತೆ ತೋರೆ 
ಲಘು ಲಘು ಲಘು ಅಸ್ಥಿರೆ; 
ಎಂತಿದ್ದರು ಧೀರರರಿವ- 
ರದಕೆ ನಾನು ಸುಸ್ಥಿರೆ-- 
ಬಯಕೆಯೆನಗೆ ಬಹುಭಾರ 
ಆಸೆಗೆನಗು ಬಹುದೂರ, 
ಎಲ್ಲದರೊಳು ಎಲ್ಲೆ ಲ್ಲಿಯು 
ನಾನಿಹೆ ಬಲು ಹತ್ತಿರ 
ಮೋಹಕಿಂತ ಎತ್ತರ. 


ತಿರೆ ತರು ಮಲೆ ಕೈಚಾಚಿ 
ನನ್ನನೆಟುಕಲೆಳಸಿಹುದು; 
ಆಗಸವೆನ್ನನು ಬಾಚಿ 
ತಬ್ಬಲಿಂತು ಬಯಸಿಹುದು; 
ನಿಂತೆಡೆ ನಿಲ್ಲದೆ ಎಲರು 
ನನ್ನನಲಾ ಹುಡುಕುತಿದೆ; 
ಮನವಾಸೆಯ ಗವಿ ಹೊಕ್ಕು 
ನನಗಾಗಿಯೆ ದುಡುಕುತಿದೆ. 
ಬಿಸಿಲುಕುದುರೆಗಿಂತ ಹುಸಿ 
ಎಂಬರೆನಗೆ ಹಂಬಲಿಸಿ. 

ಹಾ ದಿಟ ಹಾ ದಿಟ ಮಾತು! 
ಹೋಹುದೆನಗೆ ಜಗ ಸೋತು. 


ಕನಿ 


ಆದೊಡಿಹೆನು ನಾನಂತೂ 

ಎಲ್ಲದರೊಳು ಎಲ್ಲೆಲ್ಲಿಯೂ 

ದೇವರುಗಳೆ ಸೋಜಿಗದಿಂ- 
ದೆನೆ ಎಂತು ಎಂತು! 


ನೋಡು ನೋಡು ಮೂಡಿಹೆನು 
ಕೇಳು ಹಾಡ ಹಾಡಿಹೆನು. 


ಕನಿ 
ಓಹೋಹೋ ಓಹೋಹೋ! 
ಹೊಮ್ಮಿತು ಜಗ ಹೊಮ್ಮಿತಿರವು 
ಹೊಮ್ಮಿತು ರಸ ಹೊಮ್ಮಿತರಿವು 
ಓಹೋಹೋ ಓಹೋ! 
[ಚೆಲುವ ದೇವಿಯ ನೃತ್ಯವನ್ನು ನೋಡುತ್ತಾ ಸಮಾಧಿಸ್ಥನಾಗುತ್ತಾನೆ] 


[ಚೆಲುವ ದೇವಿ ಮೆಲ್ಲಮೆಲ್ಲನೆ ರಂಗದೊಳಕ್ಕೆ ಕುಣಿಯುತ್ತಾ ಹೋಗುತ್ತಿರುತ್ತಾಳೆ; 
ಬೆಳಕು ಮೆಲ್ಲಗೆ ಮಸಕಾಗುತ್ತಿರುತ್ತದೆ) 


ಯಕ್ಸ್‌ 
( ಪ್ರವೇಶಿಸಿ) 

ಓವೋವೋ ಓವೋವೋ! 
ನೆಲ ಮಲೆಯೇ ತರು ಪೊನಲೇ 
ಓ ಮಾರುತ ಓ ಮುಗಿಲೇ 

ಓ ನರತೇಜವೆ, ಕವಿಯೇ, 
ಎಚ್ಚರಿ ಎಚ್ಚರಿ ನಲವಿಂ 
ಮುತ್ತಿರಿ ಮುತ್ತಿರಿ ಜೆಲುವಂ. 
ಹಿಡಿದುಕೊಳ್ಳಿ ಸಿಕ್ಕಿಹಳು 
ಇಗೊ ಮುಂದೆಯೆ ನಕ್ಕಿಹಳು. 


೫೬ 


ಕನಿ 


ಇವಳೆ ಇವಳೆ ನಿಮ್ಮ ಛಲ 
ನಿಮ್ಮ ಗೆಯ್ಮೆಗಿವಳೆ ಫಲ 
ನಿಮ್ಮ ಪ್ರಶ್ನೆಗಿವಳುತ್ತರ 
ಇಹಳಿಗೊ ಹತ್ತಿರ ಹತ್ತಿರ! 
ಓ ಇವಳ ಕಾಂತಿಯೇ 
ಎಲ್ಲರೀ ಭ್ರಾಂತಿಯೇ! 
ಹೋ ಸರಿದಳು ದೂರಕೆ 
ಮುಗಿಲಾಜೆಯ ತೀರಕೆ! 
(ಬೆಳಕಿನ ಉಜ್ಜ್ವಲತೆ ಕಡಮೆಯಾಗುವುದು. ತರು ಪೊನಲ್‌ ಮಲೆ 


ಮಾರುತ ಮಾನವತೇಜಸ್ಸುಗಳು ಆನಂದದ ಮತ್ತಿಳಿದು ಎಚ್ಚರುವುವು. ಕನಿ 
ಮಾತ್ರ ಸಮಾಧಿಯಲ್ಲೇೇ ಇದ್ದಾನೆ.) 


ಶರು ಪೊನಲ್‌ ಮಲೆ ಮಾರುತ ಮಾನವತೇಜಸ್ಸು 


ಆ... ಜಿ 
Kk ಇ 
ಏನಾಯ್ಕೆಮಗಿವಳೆಲ್ಲಿ? 
ಯಕ್ಸ್‌ 


ಜಡರೇ ಬಡವರೆ ಅಲ್ಲಿ! 
ತರು ಪೊನಲ್‌ ಮಲೆ ಮಾರುತ ಮಾನವತೇಜಸ್ಸು 
ತ ಇಕೊ 
ಬ ಭಟ್ಟ 
ನಮ್ಮ ಕೆಳೆಯ ಕನಿ ಎಲ್ಲಿ? 
ಯಕ್ಷ 
ಸೊಕ್ಕಿ ಸೊರಗಿ ಇಹನಿಲ್ಲಿ. 


ತರು ಪೊನಲ್‌ ಮಲೆ ಮಾರುತ ಮಾನವತೇಜಸ್ಸು 
ವಿನಾಯ್ತೇನಾಯ್ತಿವಗೆ 
ನಮ್ಮ ಪ್ರಶ್ನೆಗೇಬಗೆ? 


೫೭ 


ಕವಿ 


ಯಕ್ಷ 
ಅವನ ಪಾಡಿಗವನ ಬಿಡಿ 
ನಿಮ್ಮ ಹರಕೆಯವನಿಗಿಡಿ. 
ಮನುಜರಾರೊ ಬರುತಿಹರು 
ಬೇರೆ ಬಗೆಯ ತರುತಿಹರು; 
ಹೊರಡಿ ನಿಮ್ಮ ನಿತ್ಯಕೆ 
ದೈನಂದಿನ ಕೃತ್ಯಕೆ. 


ಶರು ಪೊನಲ್‌ ಮಲೆ ಮಾರುತ ಮಾನವತೇಜಸ್ಸು 
ಹಾ! ಹಾ! ನಡೆವೆವಯ್ಯ ನಿತ್ಯಕೆ 
ದೈನಂದಿನ ಕೃತ್ಯಕೆ! 
[ತರುಪೊನಲ್‌ಮಲೆಗಳು ತರು ಪೊನಲ್‌ ಮಲೆಯಾಗಿ ನಿಲ್ಲುವರು. ಗಾಳಿ 


ಮಾನವತೇಜಸ್ಸು ಅದೃಶ್ಯವಾಗುವರು. ಯಕ್ಷ ಅಂತರ್ಥಾನನಾಗುತ್ತಾನೆ. 
ಬನದಲ್ಲಿ ಯೋಗನಿದ್ರೆಯಲ್ಲಿರುವಂತೆ ಕವಿ ಇದ್ದಾನೆ.) 


ಇಲ್ಲಿಗೆ ಯಕ್ಷಗಾನ ಮಂಗಿಯಿತು. 
[ಮಂಂದಾಳೂ ಸ್ನೇಹಿತರೂ ಬರುತ್ತಾರೆ.] 
ವಂಂಂದಾಳು 


ನೋಡಿರಿ ನೇಹಿಗರೇ ಕನಿ ಅಲ್ಲಿ 
ಬನ್ನಿಬನ್ತಿರೋ ಸೊರಗಿಹನಲ್ಲಿ! 


ಒಬ್ಬ 
ಸೊರಗಿಲ್ಲವೊ, ಮಧ್ಯಾಹ್ನದ ನಿದ್ರೆ. 


ಇನ್ನೊಬ್ಬ 
ಮುಖದೊಳಗೊತ್ತಿದೆ ಹಸಿವಿನ ಮುದ್ರೆ! 


೫೮ 


ಕನಿ 


ಮುಂದಾಳು 
(ಮುಂದೆ ಹೋಗಿ ಕನಿಯನ್ನು ನಿಟ್ಟಿಸಿ ಸಂಭ್ರಮಗೊಂಡು ಹಿಂದಕ್ಕೆ 
ಬಂದು ಗೆಳೆಯರನ್ನು ಕುರಿತು) 
ದೂರ ಸರಿಯಿರಿ, ದೂರ ಸರಿಯಿರಿ 
ಸದ್ದುಮಾಡದಿರಿ. “ 
ನಡುವಗಲ ಸುಖನಿದ್ರೆಯಲ್ಲದು 
ಬೇರೆ ಬೆರಗಿನ ಬಗೆಯಿದು. 
ಏನೊ ಅಚ್ಚರಿ ತೋರಿ ಥಟ್ಟನೆ 
ಮನವ ದಿಟ್ಟಿಯನೊಯ್ದಿದೆ 
ಕಣ್ಣುತುಟಿಗಳ ಮೆಲನೆ ತೆರೆಯುತ 
ನಲವು ಅರಿವನೆ ಕದ್ದಿಜೆ. 
(ಎಲ್ಲರೂ ಹಿಂದೆ ಸರಿದು ಬೆರಗು ಗೊಂಡು ವರೌನದಿಂದ ನಿಲ್ಲುತ್ತಾರೆ) 


ಮತ್ತೊಬ್ಬ 
(ತುಸ ಮುಂದೆ ಬಗ್ಗಿ ನಿಟ್ಟಿಸಿ) 
ಹೊರಗೆ ಕಾಣದ ನೋಟವೊಂದನು 
ಕಂಡು ಸೊಕ್ಕಿ ಹನೀತನ್ನು 
ಅಬ್ಬ ಈ ಆನಂದಯೋಗದೊ- 
ಳೆಂತು ಕಳೆಗೊಂಡಿರುವನು ! 
[ಕನಿಯನ್ನು ಮರಸಿ ಒಳ ತೆರೆ ಬೀಳುತ್ತದೆ] 


ಇನ್ನೊಬ್ಬ 
ಇಲ್ಲಿ ಬರಿ ಮಲೆ ಹೊನಲು ಬನನಿದೆ 
ಎಲ್ಲೆಡೆಯು ಇರುವಂತೆಯೇ 

ಇಲ್ಲಿ ಏನನು ಕಂಡು ಕವಿ ಈ 
ಬೆರಗನಾಂತನೊ ಕಾಣೆನು! 


೫೯ 


ಮುಂದಾಳು 
ಹೊರಗನೊಂದನೆ ಕಾಂಬ ನಮಗೆಂ- 
ತಹುದು ಈ ಬಗೆಯಚ್ಚರಿ? 

ಎಲ್ಲರೊಳಗನು ತನ್ನ ಭಾವದಿ 

ಬಿಂಬಿಪೀ ಕನಿ ಅಚ್ಚರಿ. 


ಮತ್ತೊಬ್ಬ 
ಇಂದಿವನ ಈ ಬಗೆಯ ಕಾಣುತ 
ಕಳೆದುಕೊಂಡೆವು ಹಕ್ಕನು 
ಅವನ ಭವವನು ಅಂತೆ ಕಾವ್ಯವ 
ಹಾಸ್ಯಮಾಡುವ ಹಕ್ಕನು! 


ಮುಂದಾಳು 
ಅಂತಲ್ಲ ಅಂತಲ್ಲ ಕೆಳೆಯಾ— 
ತಾನು ಕಂಡುದ ನುಡಿಯಲೆಳಸುವ 
ಕತೆಯ ಕಪ್ಪೆಗೆ ತಾಯಿಯು 
ನಕ್ಕ ತೆರ ನಾವೆಲ್ಲ ನಗುವೆವು 
ಇವ ನುಡ್ಡಿಯೆ, ಇದೆ ಮಾಯೆಯು ! 


ಇನ್ನೊಬ್ಬ 
ನುಡಿವ ಕವಿಗೂ ಪಡುವ ಕವಿಯೇ 
ಮಿಗಿಲು--ನೆಳಲಿಗೆ ಬನ್ನಿರಿ, 
ನಲವುಮತ್ತಿಳಿದೀತ ಮರಳುವ 
ತನಕ ಮೌನವ ಕೊಳ್ಳಿರಿ. 


[ಎಲ್ಲರೂ ಹೊರಡುತ್ತಾರೆ] 
ತೆರೆ 
ಮುಗಿವು 


25.43, ಬೆಂಗಳೂರು ಸಿಟಿ ಬೆಂಗಳೂರು ಪ್ರೆಸ್ಸಿನಲ್ಲಿ ಸೂಪರಿಂಟಬೆಂಡೆಟರನರಾದ* 
ಜೆ. ಶ್ರೀನಿವಾಸರಾಯರನರು ವಖದಿಸಿರುವರು. 


